
ଜ୍ଞାନୀ ଦେବାଶିଷ ମିଶ୍ର 
ଅଧ୍ଯାପକ,ଓଡ଼ିଆ ବିଭାଗ, ରେଭେନ୍ସା ବିଶ୍ବବିଦ୍ୟାଳୟ,କଟକ 

ନ୍ଦୀନ ଦଦଶ ମାଡ଼ ଏକ ନ୍ନ ଦମନ୍ଦ ବିଜିଛି ଏଳକିଂଵ ଶରାନ୭ / ଉଥାଫି ଏ ଜଜାନ୍ନ ଥାରିନୁନା ¿¢ ଦାନିନକୁ ଜନ ଚର୍ଯାଠଳିନରୀା ଚମ୍ାଚକୁ ନିଳୁଛି ଚିହିନ 
ନକଲେ / ଏ୦ଜିନି ଚ୍ୂଚନ୍ତ ଦୂୁଭଳନ ଦମ ମି ଜୀା୮ଳଳା ଥଣନଳନ଼ / ଦମ୍ମଙ୍କ ସହିତ ଜାଳଣକେଳ ଚିରା ଥକିବାଳକି ଡ ଥାରିନୂଖଯାଜ ଦଳିବର୍ଢ୍ଚନ ଏକ 
ସ୍ମାନ୍କିକନ/ / ଚଜଳୁଥୁବ/ ନଜ ଥାର୍କିନନି ନି ୦୦୦ଲୌଣନକି ସମନ୍ଣଡକୁ ଜିନ ନାନଦଣ୍ଡଣକ ଜକଳିକକୁ ୦୦ଜ୭ଣ/ ଜନ କଲିଥ/ଏ / କମଣଃ ଅନନ ନମ 
ମନଣନଳଣନହଛଣ୍ଡଚଃ ଏ ବିଜ୍ିଜନ ନଣଶଇମଣନଶ ¢ ନଣନ ଦନ୍ୟଳ କିଜଣନେ ଳିଛୁ ୦ଦ/୮ଜନ ଦଳନ ଦୁଜକ଼ / ଦୋଦିଆଳୁ ନିଜିଅ/କ ୨ରାଜ-ନଦୟନ ଚାଳିନୁ ୨୧ବିଵ ୬ 
ଥାନ୍ଦରିଜ୍ଞାଫନନ ଚକ କୁଣିଦୋର ଜେନଣ୍ଥରା ବକୁ ନଚନ ଥବନ୍ଦ୍ୟନ ଓ ଥାନ୍ଦିକ୍ାସନ ଜେଜିରକୁ ରାଣନନ୍ଦନି ୭୭ଣଳଣଳେଳ / ଦଂଳଟ୍‌ ଦନ୍ରର ନନ ¿ ନିଜ 
ରାଜିନଳଣନେ ଠିଆ/ଂନହେନଥଚ/ ନଣିଶନ ଦୀନିତଃ ନ ଦନଣଫର୍ଦ୍ଯଙନ ହରା ଏକ କ୍ାଜକିକରା / କ୍କ ଥକିବଭି ରୈଳ ଦଂଳନଲା - ୨୦୭/୭ ଶଜଣ୬୭ ଏକି 


ଖଜାନ୍ୟନ ଦାନିନ/ ନିଳକୁ ଚିଚର୍ଢ୍ଚିତ ¢ ଚିକଣିନ କଳିଚାଳିଛି / 


ନଳ ଵନ୍ଦଂ ନ୍୍ଯନିତଃ ଦଂଂଜନନକ ଏକି ୩୮ ଦେନ୍ଦିଅ/ଳୁ ନିନିଅକ ନ୮-୦୭ଣଳ ନଂିଚନନ୍ମର' 


(୧) 
ସାହିତ୍ୟ ସମୟଖଣ୍ଡର ପ୍ରତିଫଳନା ଆମେମାନେ ସମୟର ଫିତା 
ପକେଇ ସାହିତ୍ୟକୃତିର ପରୀକ୍ଷାନିରୀକ୍ଷା କରୁ। ସମ୍ଭବତଃ ଇତିହାସ 
ଲେଖ୍ଵବାର ଉଦ୍ୟମରୁ ସାହିତ୍ୟକୁ ସମୟବଦ୍ଧ କରିବାର ଯୋଜନାମାନ 
ଆରମ୍ଭ ହେଲା। କିନ୍ତୁ ଏକଥା ସତ ଯେ ଆମ ଜାଣତ-ଅଜାଣତରେ 
ସମୟଖଣ୍ଡ ସାହିତ୍ଯକୁ ପ୍ରଭାବିତ କରିଚାଲିଥାଏ। କେତେବେଳେ 


ସଂରଚନାରେ, କେତେବେଳେ ଭାବ-ବିନ୍ଯାସରେ, କେତେବେଳେ ପୁଣି 
ଘଟଣା ଓ ପ୍ରସଙ୍ଗର ରୂପାନ୍ତରରେ । କିନ୍ତୁ ମନେ ରଖ୍ଵବାକୁ ହେବ 
ବେଳେବେଳେ ସମୟକୁ ମଧ୍ଯ ଅତିକ୍ରମ କରିପାରେ ସାହିତ୍ୟ । ଯୁଗୀୟ ରୁଚି, 
ଅଭିରୁଚି, ସଂସ୍କାର, ବିଦ୍ରୋହ-ବିପ୍ଲବ, ଧର୍ମ-ସମ୍ପୁଦାୟ, ଚେତନା, ବିଶ୍ବାସ 
ଆଦିକୁ ସମ୍ପୂର୍ଣ୍ଣ ଅଣଦେଖା କରି ମଧ୍ଯ ବଂଚିପାରେ ସାହିତ୍ଯିକଟିଏ । 
ସମୟପଖଣ୍ଡର ପ୍ରଭାବରୁ ନିଜକୁ ଦୂରେଇ ନିଜ ଚାରିପଟେ ତିଆରି କରିଥୁବା 
ଜାଲ ଭିତରେ ବସି କାଟିପାରେ ଟସର । ଅଜବ ଦ୍ରବୈତ ସ୍ବରୂପ -ସମୟ ଓ 
ସାହିତ୍ୟର । କେତେବେଳେ ଅଙ୍ଗାଙ୍ଗୀ ଭାବେ ସଂଯୁକ୍ତ ତ କେତେବେଳେ 
ପରସ୍ପରଠାରୁ ଦୂରରେ । 

ଏକବିଂଶ ଶତାବ୍ଦୀର କାଳଖଣ୍ଡରୁ ଆମେ ଭୋଗିଛେ ପ୍ରାୟ ଏକ 
ପଞ୍ଚମାଂଶ । ଆହୁରି ଚାରିଭାଗ ବାକି ଅଛି । ତଥାପି ତା'ର ମୂଲ୍ଯାୟନର 


ଉଦ୍ୟମ । ଏ ଉଦ୍ୟମରେ ଅଳ୍ପ ବାଟଚଲା ଓ ସମୟବିତାଣ ଅଛି, ବେଶୀ 
ସମ୍ଭାବନା-ଆଶା-ଆଶଙ୍କାର ପ୍ରାଦୁର୍ଭାବ ଅଛି । ପିଲାଦିନର ଚଷମା ପିନ୍ଧି 
ପ୍ରୌୀଢ଼ଜୀବନକୁ ଅବଲୋକନ କରିବାର ଉଦ୍ୟମ ଇଏ ବୋଲି କହିପାରନ୍ତି 
କେହି କେହି । ମାତ୍ର ଏହି ପ୍ରୟାସ ଗୋଟିଏ ଆସିବାକୁ ଥୁବା ସମୟଖଣ୍ଡର 
ଆକଳନ, ଆସିସାରିଥ୍ବା ସମୟଖଣ୍ଡ ଆଧାରରେ । ଯେମିତି ଯେଉଁଠି 
ତିଆରି ହୁଏ ଘୂର୍ଣ୍ରିବଳୟ ଓ ଆରମ୍ଭ କରେ ତା'ର ଗତି, ସେଇ ଗତିପଥକୁ 
ଆଧାରକରି ପାଣିପାଗ ବିଶେଷଜ୍ଞମାନେ ଆକଳନ କରନ୍ତି ଘୂର୍ଣ୍ଣିବାତ୍ୟାର 
ପଥ; ଏ ଆକଳନ ସେହିଭଳି । ସମୟ ଯେତେ ଲମ୍ବିବ, ଅର୍ଥାତ୍‌ ଘୂର୍ଣିବଳୟ 
ଯେତେ ଅଧ୍ଵକବାଟ ଅତିକ୍ରମ କରିବ, ତା'ର ମାଟିଛନ୍ଥୁଇଁବାର ସଠିକତା 
ସେତେ ଅଧୂକ ସ୍ପଷ୍ଟ ହେବ । ଏଣୁ କୋଡ଼ିଏ ବର୍ଷର କାଳଖଣ୍ଡକୁ ଆଧାରକରି 
ଅଶୀବର୍ଷର କାଳଖଣ୍ଡ ବିଷୟରେ ଆଲୋଚନା କରିବା ଅପେକ୍ଷା ଆମେ 
ଭୋଗିସାରିଥ୍ଵବା ଓ ବିତେଇସାରିଥ୍ବବା ସମୟଖଣ୍ଡରେ କ'ଣ ସବୁ ଘଟିସାରିଛି 
ବରଂ ସେଆଡ଼କୁ ଆଲୋଚନାକୁ ନେବା ଶ୍ରେୟସ୍କର । 

ଏମିତି ବି ହୋଇପାରେ ଯେଉଁ କୋଡ଼ିଏ ବର୍ଷ ଆମେ ବିତେଇ ସାରିଛ୍ଥୁ, 
ଏ ସମୟଖଣ୍ଡ ତାଂଠୁ ସମ୍ପୂର୍ଣ୍ଣ ଦୁରେଇ ଜୀବନ ଓ ସାହିତ୍ୟର ସମ୍ପୂର୍ଣ୍ଣ ନୂତନ 
ପରିଭାଷାଟିଏ ନିର୍ମାଣ କରିଦେଇପାରେ । କିଏ ଦେଖୁଛି! କିଏ କହିବ! 


ଜ୍ଞାନୀ ଦେବାଶିଷ ମିଶ୍ର 

ଏକବିଂଶ ଶତାବ୍ଦୀର ଅଦ୍ୟାବଧୂ ପ୍ରକାଶିତ ସାହିତ୍ଯକୁ ଲକ୍ଷ୍ୟକଲେ 
ଆମେ ପ୍ରାୟ ଚାରି ବର୍ଗର ସାହିତ୍ଯକଙ୍କୁ ଦେଖୁ ପ୍ରାୟ ଚାରୋଟି 
ବୟସବର୍ଗର ସାହିତ୍ୟିକ ଏ ସମୟଖଣ୍ଡରେ ଆତଯାତ । ପ୍ରଥମେ ରହିବେ 
ସେହିମାନେ, ଯେଉଁମାନେ ବିଂଶ ଶତାବ୍ଦୀର ଦ୍ରିତୀୟାର୍ଦରୁ ଯଥେଷ୍ଟ ପ୍ରକାଶନ, 
ପରିଚିତି, ସ୍ବୀକୃତି, ପ୍ରସିଦ୍ଧିହ ଖ୍ୟାତି ପାଠକୀୟତା ସହିତ ଏକବିଂଶ 
ଶତାବ୍ଦୀରେ ପାଦ ଦେଇଛନ୍ତି । ପ୍ରାୟ ପରିଣତ ବୟସରେ ଏକବିଂଶ 
ଶତାବ୍ଦୀକୁ ଆସିଛନ୍ତି ବିଗତ ଶତାବ୍ଦୀର ନୈତିକତା, ମୂଲ୍ୟବୋଧ ଓ ପରମ୍ପରା 
ସହିତ । 

ଦ୍ିତୀୟବର୍ଗ ସେହି ସାହିତ୍ୟିକମାନଙ୍କ ପାଇଁ ଯେଉଁମାନେ ବିଂଶ ଶତକର 
ଶେଷ ଚଉଠରେ ଲେଖାଲେଖ୍‌ କ୍ଷେତ୍ରକୁ ଆସିଛନ୍ତି । ଏମାନଙ୍କ ପାଖରେ 
ମଧ୍ଯ ବିଗତ ଶତାବ୍ଦୀର ପରମ୍ପରା ଓ ଏତିହ୍ୟ ଅଛି । ମାତ୍ର ଏମାନେ ସ୍ବୀକୃତି 
ଓ ଉପାୟନର ସ୍ବାଦ ପାଉଛନ୍ତି ପ୍ରାୟତଃ ଏକବିଂଶ ଶତକର ଆରମ୍ଭବେଳକୁ । 

ତୃତୀୟ ବର୍ଗର ଲେଖକମାନଙ୍କ ଲେଖକୀୟ ଜୀବନ ଆରମ୍ଭ ହୋଇଛି 
ବିଂଶ ଶତାବ୍ଦୀର ଶେଷ ଦଶକରେ । ଏମାନେ ୧୯୯୦ ର ଜଗତୀକରଣ 
ସମୟକୁ ହୁଏତ ପତ୍ରପତ୍ରିକା ବା ଖଣ୍ଡିଏ-ଦୁଇଖଣ୍ଡ ପ୍ରକାଶିତ ପୁସ୍ତକ ସହ 
ବିତେଇ ଏକବିଂଶ ଶତାବ୍ଦୀକୁ ଆସିଛନ୍ତି । 

ଶେଷ ବର୍ଗଟି ଅପେକ୍ଷାକୃତ ତରୁଣ । ଜନ୍ମ ହୁଏତ ବିଂଶ ଶତାବ୍ଦୀରେ 
ମାତ୍ର ଏକବିଂଶ ଶତାବ୍ଦୀରେ ଏମାନଙ୍କ ଲେଖାଲେଖୁ ଆରମ୍ଭ । ଏମାନଙ୍କ 
ବେଳକୁ ପତ୍ରପତ୍ରିକା ସହିତ ତାଳଦେଇ ସୋସିଆଲ୍‌ ମିଡ଼ିଆ ମଧ୍ଯ ସାହିତ୍ୟ 
ପ୍ରକାଶନର ମାଧ୍ଯମ ହୋଇଛି । ପୂର୍ବୋକ୍ତ ତିନି ବର୍ଗର ଲେଖକମାନେ 
ସୋସିଆଲ୍‌ ମିଡ଼ିଆ ସହିତ ଯୋଡ଼ିହେବା ଇଚ୍ଛାଧୀନ ବ୍ୟାପାର ବା ନିଜସ୍ବ 
ଆଗ୍ରହବୋଧଭିଭିକ ପ୍ରସଙ୍ଗ ହୋଇଥ୍ବବାବେଳେ ଏଇ ତରୁଣବର୍ଗଟି ପାଇଁ 
ସୋସିଆଲ୍‌ ମିଡ଼ିଆ ଗୋଟିଏ ବିକଳ୍ପ ଭାବରେ ପ୍ରତିଭାତ ହେଉଛି । ପୂର୍ବ 
ପିଢ଼ି ପତ୍ରପତ୍ରିକା ସହିତ ସୋସିଆଲ୍‌ ମିଡ଼ିଆକୁ ଆସିଥ୍ଵବା ବେଳେ ଏହି 
ତରୁଣ ବର୍ଗୀୟ ପିଢ଼ି ନିରୋଳା ସୋସିଆଲ୍‌ ମିଡ଼ିଆ ଆଧାରରେ ସାହିତ୍ୟ 
ସଂରଚନା ସହ ଯୋଡ଼ି ହୋଇଛନ୍ତି । କେଉଁଟି ଭଲ ,କେଉଁଟି ଖରାପ ତାହା 
ବିଚାର କରିବା ଅପେକ୍ଷା ଲେଖକମାନଙ୍କୁ ଏପରି ବାଣ୍ଢିବାର ଉଦ୍ଦେଶ୍ଯ 
ହେଉଛି ପ୍ରକାଶନର ମାଧ୍ଯମ ଓ ବିକଳ୍ପ ଅନୁସାରେ ଲେଖକୀୟ ରୁଚିର 
ପରିବର୍ତନକୁ ଦର୍ଶାଇବା। ଏ ବର୍ଗୀକରଣ ପ୍ରକାଶନ ଶିଳ୍ପର ପ୍ରାଚୀନତାଠାରୁ 
ସମ୍ପାଦନାହୀନ ବା ନିଜସ୍ବ ଆବେଗକୁ ଅବିକଳ-ଅସମ୍ପାଦିତ ଭାବେ ପ୍ରକାଶ 
କରିବାର ଧାରାକୁ ଦର୍ଶାଉଛି । ପାଠକ ରୂପାନ୍ତରିତ ହେଉଛି ଲାଇକ୍‌ ବା 
କମେଣ୍ଟରେ “ଏଁ ଓ' ଲେଖ ଖସିଯାଉଥ୍ବବା ଦେଖଣାହାରୀରେ। ଏ ପରମ୍ପରା 
ସାହିତ୍ୟର ବିପଣୀଭିଭିକ ରୂପାୟନ । ଏହାକୁ ଖରାପ କହିବା ବା ଭଲ 
କହିବା କୌଣସି ଫରକ୍‌ ପକାଇବ ନାହିଁ । ଏ ସମୟର ସାହିତ୍ୟିକ ଏ 
ମାଧ୍ଯମକୁ ଗ୍ରହଣ କରିବାକୁ ଏକରକମ ବାଧ୍ଯ ଓ ବିକଳ୍ପହୀନ । 

(୨) 

ସ୍ବାଧୀନତା ଭାରତକୁ ଅନେକ କିଛି ଦେଇଛି । ୧୯୪୭ ଖ୍ରୀଷ୍ଟାବ୍ଦକୁ 
ଆଧାର କରି ସାହିତ୍ଯର କାଳବିଭାଜନପୂର୍ବକ ଆଲୋଚନା ମଧ୍ଯ 
ଲେଖାହେଇଛି । କେହିକେହି ବିଭାଜନର ଗାରକୁ ୧୯୪୭ ଖ୍ରୀଷ୍ଟାବ୍ଦରୁ 
୧୯୫୦ ଖ୍ରୀଷ୍ଟାବ୍ଦକୁ ଟାଣିଆଣିଛନ୍ତି । କିନ୍ତୁ ୧୯୭୦ ଖ୍ରୀଷ୍ଟାବ୍ଦରେ ପହଂଚିଲା 
ବେଳକୁ ମ୍ଲାନ ପଡ଼ିଯାଇଛି ଅନେକ ସ୍ବପ୍ନସସମ୍ଭାବନା ଓ ଆଶା । ବଦଳି 
ଚାଲିଥ୍ଵବା ସମୟ କ୍ରମେ ଅଜଗର ହୋଇ ଗିଳିଦେଇଛି ସ୍ବାଧୀନତା ପ୍ରାପ୍ତିର 

ପୁଲକକୁ । ଜୀବନ-ସଂଘର୍ଷ ଗୁରୁତ୍ବପୂର୍ଣ୍ଣ ହୋଇ ଠିଆ ହେଇଛି । ରାଜନୀତିକ 
ପଟ୍ଟ ପରିବର୍ଭନ, ଯୁଦ୍ଧ, କ୍ଷମତାକନ୍ଦଳ ଭାରତକୁ ନିରାଶାର ନୂତନ ନୂତନ 
ଦିଗନ୍ତ ଦେଇଛି । କେତେବେଳେ ଆଂଚଳିକତା ତୀବ୍ରତର ହୋଇଛି ତ 
କେଉଁଠି ହିଂସାତ୍ମକ ଆଚରଣ, ଦ୍ବେଷ, ସାଂପ୍ରଦାୟିକତା, ରକ୍ତପାତ, 
ବିଭୀଷିକା, ଜାତିବାଦ ଭଳି ସମସ୍ୟାମାନ ଦେଶର ଅଣ୍ଟାକୁ ସଳଖ ହେବାକୁ 
ଦେଇନାହାନ୍ତି । 

ବିଂଶ ଶତାବ୍ଦୀର ସାହିତ୍ୟିକଙ୍କ ପରିସର ସମ୍ବନ୍ଧରେ ଥରେ କମଳାକାନ୍ତ 
ମହାପାତ୍ର କହିଥ୍ବଲେ ଯେ,“କେବଳ ଭାଷା ନୁହେଁ, ଓଡ଼ିଆ ଲେଖକର 
ଅନୁଭୂତିର ପରିସର ମଧ୍ଯ କ୍ରମେ ସଙ୍କୁଚିତ ହୋଇପଡୁଛି । ଆମମାନଙ୍କ 
ଅପେକ୍ଷା ଆମ ପୂର୍ବ ପିଢ଼ିର ଲେଖକଙ୍କ ଅନୁଭୂତି, ଅଭିଜ୍ଞତାର ପରିସର 
ଢେର୍‌ ବେଶୀ ବଡ଼ ଥୁଲା; ଏହା ସେମାନଙ୍କ ସାହିତ୍ୟରୁ ସହଜରେ ଜାଣିହୁଏ 
। ସେମାନଙ୍କର ସମସ୍ତଙ୍କର ଗାଁରେ ଗୋଟିଏ ଗୋଡ଼ ଥ୍ବଲା; ସେମାନଙ୍କ 
ଜୀବନ ସଂଗ୍ରାମ ଆମମାନଙ୍କ ଜୀବନ ସଂଗ୍ରାମ ଅପେକ୍ଷା ବେଶୀ ତୀବ୍ର ଓ 
ଗଭୀର ଥ୍ବଲା । ଏବେ ମଧ୍ୟବିତ୍ତ ପରିବାରରୁ ଉପୁନ୍ନ ବହୂ ଶିକ୍ଷିତ ଯୁବକ 
ଯୁବତୀଙ୍କ ସ୍ବପ୍ନ ଉଚ୍ଚ ଚାକିରି, ଘରଦ୍ବାର, ସୁନ୍ଦର ସ୍ତ୍ରୀ ବା ସ୍ବାମୀ, ସାମାଜିକ 
ପ୍ରତିଷ୍ଠା ଓ ସମ୍ମାନ,ଏ ପ୍ରକାର ସ୍ବପ୍ନ ସାକାର କରିବା ପାଇଁ ଜୀବନଧାରାକୁ 
ଏତେ ସଂକୀର୍ଣ୍ଣ ଭାବେ କାଟିବାକୁ ପଡ଼େ ଯେ ସଦର୍କ ଛାତ୍ର ଜାଣିଶୁଣି ବହୁ 
ଅନୁଭୂତି, ଅଭିଜ୍ଞତାରୁ ନିଜକୁ ଦୂରେଇ ରଖେ । × × × ଓଡ଼ିଆ ସମାଜରେ 
କେବେ କେହି ଅନ୍ୟକିଛି ନ ହୋଇ ଲେଖକ ହେବାର ସ୍ବପ୍ନ ଦେଖ୍ଵନାହିଁ । 
ଲେଖକ ହେବା ସ୍ବପ୍ନ ପଛରେ କେଉଁ ଓଡ଼ିଆ ତା ଜୀବନ ଯୌବନକୁ ଉଜାଡ଼ି 
ଦେଇଥୁବା ଦୃଷ୍ଟାନ୍ତ ମୋ ନଜରରେ ନାହିଁ ।”(୧) ହୁଏତ କମଳାକାନ୍ତଙ୍କ 
ବକ୍ତବ୍ୟରେ କ୍ଷୋଭ ଲୁଚିରହିଛି ମାତ୍ର ଏହାକୁ ସମ୍ପୂର୍ଣ୍ଣ ମିଥ୍ୟା କହି ଏଡ଼ାଇ 
ଯାଇ ହବ କି? ଆମ ସାହିତ୍ୟ ମଧ୍ଯ ମୁଖ୍ୟତଃ ପ୍ରଶାସନ ଓ ଅଧ୍ଯାପନାର 
ବଳୟରେ ବନ୍ଦୀ । ଏ ସମୟଖଣ୍ଡରେ ପ୍ରଶାସକ ଅଥବା ଅଧ୍ଯାପକ ବର୍ଗରୁ ହିଁ 
ଆମର ଅଧୁକାଂଶ ସାହିତ୍ୟିକ ଆସିଛନ୍ତି । ଅବଶ୍ୟ ସାହିତ୍ୟିକଟିଏ ତା'ର 
ଜୀବନଧାରଣ ପାଇଁ ଯେକୌଣସି ବୃଭି ନିର୍ଭର ହେବାକୁ ବାଧ୍ଯ । 
ଯେକୌଣସି ଗୋଟିଏ ଅର୍ଥ ଉପାର୍ଜନକାରୀ ଆୟର ପନ୍ଥା ନ ଧରିଲେ ଏ 
ଭୂଖଣ୍ଡରେ ସାହିତ୍ୟକୁ ନେଇ ଜୀବନ ଜିଇଁବା କଷ୍ଟା ମାତ୍ର କମଳାକାନ୍ତଙ୍କ 
ଆକଳନର ଗୋଟିଏ ଅନ୍ୟଦିଗ ଅଛି । କାରଣ ବୂଭି ମଧ୍ୟ ମଣିଷର 
ଦୃଷ୍ଟିଭଙ୍ଗୀ ତିଆରେ । ଜୀବନ ଜିଇଁବାର ଅଭ୍ୟାସ ମଣିଷର କଳ୍ପନାଜଗତକୁ 
ପ୍ରଭାବିତ କରେ । ତେଣୁ ହୁଏତ ବିଂଶ ଶତାବ୍ଦୀର ପ୍ରଥମ ଅର୍ଶଶତାବ୍ଦୀର 
ସାହିତ୍ୟର ଜାତୀୟତାବାଦୀ ଚିନ୍ତାଧାରା, ସବୁଜ ସ୍ବପ୍ନ ଓ କଳ୍ପନା ବା 
ପ୍ରତୀକଧର୍ମୀ ପ୍ରତିବଦ୍ଧତା ସ୍ବାଧୂନତା ପରବର୍ତୀ କାଳରେ ତାର ସ୍ବରୂପ 
ପରବର୍ତନ କରି ଗୋଟିଏ ସମୟରେ ପ୍ରଚୁର ବ୍ୟକ୍ତିକୈନ୍ଦ୍ରିକ ହୋଇପଡ଼ିଛି । 
ପୁନଶ୍ଚ ୧୯୮୦ ପରବର୍ତୀ ସମୟରେ ଏ ବ୍ୟକ୍ତି କୈନ୍ଦ୍ରିକ ଧାରାରୁ ମୁକୁଳିବା 
ପାଇଁ ଚେଷ୍ଟାକରି ବାଟ ମଧ୍ଯ ପାଇଛି । ସାହିତ୍ୟ କେବଳ ବିଳାସ ବା 
'ମାଡ଼ିବା' ଭଳି ଜୈବିକ ପ୍ରବୃଭିର ବଶବର୍ତଭୀ ନ ହୋଇ ଏକ ପ୍ରତିବଦ୍ଧତାରେ 
ରୂପାନ୍ତରିତ ହୋଇଛି । ଭଞ୍ଜ ଲେଖ୍‌ଥୁବଲେ, “ତୁ ମୋ ପ୍ରତିଚକ୍ଷୁ ଯେଣୁ 
ହୋଇଛୁ ଅନ୍ତର/ଦିଶୁନାହିଁ କିଛି କାହିଁ ଆନ ପ୍ରତିକାର/ନୂଆ ଅନ୍ଧପ୍ରାୟ 
ହୋଇ/ ଅନୁକ୍ଷଣେ ଆକୁଳ ବଢ଼ୁଛି ପ୍ରାଣ ସହି,”(ପ୍ରେମ ସୁଧାନିଧ,୧୪:୩) | 
ଏ ସମୟ ସେଇ ପ୍ରତିଚକ୍ଷୁ ବା ପ୍ରଚକ୍ଷୁ ପାଖରେ ଅଟକିବାକୁ ବାଧ୍ଯ ହେଉଛି। 
ଆମ ଦୃଷ୍ଟିଭଙ୍ଗୀରେ ନିକଟଦୃଷ୍ଟି (୮୨/୦୫), ଦୃଷ୍ଟି ବକ୍ରତା ଓ ଦୃଷ୍ଟିହୀନତା 

ମଧ୍ଯ କିଛି କମ୍‌ ନାହିଁ । ଅବଶ୍ୟ ଏକବିଂଶ ଶତାବ୍ଦୀରେ ଅନ୍ୟ ଗୋଟିଏ ବର୍ଗର 
ସାହିତ୍ୟ ସମ୍ପୃକ୍ତି ଅଧ୍ୟକ ବଢ଼ିଛି । ସେହି ବର୍ଗଟି ହେଲା ସାମ୍ବାଦିକତା ସହିତ 
ଜଡ଼ିତ ବ୍ଯକ୍ତିବିଶେଷଙ୍କର । ପୂର୍ବରୁ ଯେ ସାମ୍ବାଦିକତା ସହିତ ଜଡ଼ିତ 
ସାହିତ୍ୟିକ ନଥ୍ବଲେ ତା' ନୁହେଁ କିନ୍ତୁ ସଂଖ୍ୟା ଅନୁପାତରେ ବିଚାର କଲେ 
ସାଂପ୍ରତିକ ସମୟର ଅନେକ ସର୍ଜ୍ଜନଶୀଳ ଲେଖକ ସାମ୍ବାଦିକତା ସହିତ 
ଜଡ଼ିତ ଥ୍ବବା ଦେଖବାକୁ ମିଳେ । 

ଏକବିଂଶ ଶତାବ୍ଦୀରେ ପହଞ୍ଚିଲାବେଜକୁ ଆମର ବିଚାର ଓ 
ଆଭିମୁଖ୍ୟରେ ଏକାଧ୍ଵକ ପରିବର୍ତନ ଦେଖାଦେଇଛି। “ହଜାରହଜାର 
ବର୍ଷଧରି ତିନୋଟି ଜିନିଷ ମଣିଷକୁ ଆଗକୁ ବଢ଼େଇ ନେଇଛନ୍ତି । ସେମାନେ 
ହେଉଛନ୍ତି ଧର୍ମ, ନୈତିକତା ଓ ଶିକ୍ଷା । ବର୍ଭମାନ ତିନୋଟିଯାକ ମଣିଷର 
କାନ୍ଥ ହୋଇଛନ୍ତି । × × × ନୈତିକ ନିୟମଙ୍କର ଅସାମର୍ଥ୍ୟକୁ ବାରିବାପରେ 
ମଣିଷ ନୈତିକତାକୁ ହିଂସ୍ରଭାବରେ ଭାଙ୍ଗିବାରେ ଲାଗିଛି । ନିଶ୍ଚିତ ଭାବେ 
ଏହା ଯୁକ୍ତିସଂଗତ ଆଚରଣ ନୁହେଁ । ବିଚାର, ଯୁକ୍ତି ଦ୍ବାରା ଗଢ଼ାଯାଇଥ୍ବା 
ରାସ୍ତାରେ ଚାଲିବ ବୋଲି ମଣିଷ କେବେ ପ୍ରତିଶ୍ରୁତି ଦେଇନାହିଁ ।”(୨) 
ଅର୍ଥାତ୍‌ ସାଂପ୍ରତିକ ମଣିଷର ଜୀବନଶୈଳୀ ଓ ବିଚାରଧାରା ଯେ ବିଗତ 
ଶତାବ୍ଦୀଠାରୁ କ୍ରମଶଃ ଦୂରେଇ ଯାଉଛି, ଏକଥା ସ୍ପଷ୍ଟ । ଆଲୋଚକମାନେ 
ବିଭିନ୍ନ ସମୟରେ ଏହି ସଂକୀର୍ଣ୍ଣ ମନୋଭାବକୁ ନେଇ ପ୍ରଶ୍ନ ଉଠେଇଛନ୍ତି । 
କହିଛନ୍ତି “ଶୀର୍ଣ୍ଣ ସଂକୀର୍ଣ୍ ସଂକୁଚିତ ବି ଆଜି ମଣିଷର ମନ । ଏହା ହିଁ ସକଳ 
ସଂକୀର୍ଣ୍ଣତା, ସଙ୍କୋଚନ, ସଂସ୍କୃତି-ସ୍ବାଭିମାନ-ଶୂନ୍ଯତାର ମୂଳମଞ୍ଜା | ଶାସ୍ତ୍ର 
ଯଥାର୍ଥରେ କହିଛି - 'ମନର ମୂଳେ ଏ ଜଗତ' | ମନଟା ଦୃଢ଼ ନ ଥବାରୁ 
ଆଜିର ମଣିଷକୁ ଗଙ୍ଗା ବି ଗଡ଼ିଆ ପରି ଦିଶୁଛି, ସେ ତାକୁ ପ୍ରଦୂଷିତ କରୁଛି | 
ମୂଳଦୁଆ ଦୁର୍ବଳ ହୋଇଯିବାରୁ ମନଟା ଆଜିକାଲି ଉଦ୍ଧବ ମାନଙ୍କର ଗୁରୁ 
ହୋଇପାରୁନି, ସେଇଥପାଇଁ ଉଦ୍ଧବମାନେ ଆଜିକାଲି ଅଣ୍ଡିରିପୁଅ ଉଦ୍ଧବ 
ବନିଯାଉଛନ୍ତି୮”((୩୨ ଏ ବ୍ଯଙ୍ଗୋକ୍ତି ଭିତରେ ମଧ୍ଯ ମୂଲ୍ୟବୋଧ ଭୁୂଷୁଡ଼ି 
ପଡ଼ିବାର କାରୁଣ୍ୟ ଅଛି । ଅର୍ଥାତ୍‌ ବିଗତ ଶତାବ୍ଦୀର ଚଷମାରେ ନୂତନ 
ଶତାବ୍ଦୀ ହୁଏତ ଛିନ୍ନମୂଳ ଦିଶୁଛି ବା ହେଇଯାଇଛି କିମ୍ବା ଏମିତି ବି 
ହୋଇପାରେ ଏ ଭାଙ୍ଟିଂବା ପଛରେ ବି ନୂଆକରି ତିଆରି ହେବାର 
ପ୍ରତିଶ୍ରୁତିଟିଏ ଲୁଚିରହିଛି, ଯାହା ଆମର ସୀମିତତା ଭିତରେ ଧରାପଡ଼ିନି ଏ 
ଯାଏଁ । 

ଏଇ ପ୍ରସଙ୍ଗରେ ମନେପଡ଼ୂଛନ୍ତି କବି ଓ ସମାଲୋଚକ ସୌରୀନ୍ଦ୍ର 
ବାରିକ । 'ଜଗତର ରଙ୍ଗ, ରଙ୍ଗର ଜଗତ "ପବନ୍ଧରେ ଚିତ୍ରକଳା ଓ ଚିତ୍ରଶିଳ୍ପୀର 
ଅସ୍ତିତ୍ବ କଥା କହିଲାବେଳେ ସେ କୁହନ୍ତି, “ଏହି ନୂଆ ଜଗତର ସୃଷ୍ଟି ହିଁ 
କଳାର ବୈଶିଷ୍ଟ୍ୟ । ଏହି ଜଗତରେ ଆଜିର ଶିଳ୍ପୀ ନିଜକୁ ସ୍ରଷ୍ଟାଭାବରେ 
ପ୍ରତିଷ୍ଠିତ କରେ। ଆଜିର ଜଗତ ଆଉ ଶିଳ୍ପୀର ବିକଳ୍ପ ଜଗତର ସ୍ଥିତି ଏଇଠି । 
ଆଜିର ଜଗତରେ ବିଶ୍ବାସ ମୃତ ଅବା ସବୁ ବିଶ୍ବାସ ପ୍ରତି ଆଜିର ମଣିଷ 
ଉଦାସୀନ ଅବା ବିମୁଖ । ଆଜିର ଶିଳ୍ପୀ ରଙ୍ଗର ଜଗତ ଭିତରେ 
ହଜିଯାଇଥବବା ଏହି ବିଶ୍ବାସକୁ ଖୋଜୁଛି। ବସ୍ତୁ ଜଗତରେ ଯାହା ଦେଖୁଛି, 
ଚପଳଚିନ୍ତା ଆଉ ମତବାଦର ଜଗତରେ ଯେମିତି ସନ୍ତୁଳି ହେଉଛି,ତା'କୁ 
ବୌଦ୍ଧିକତାର ସାହାଯ୍ୟରେ ରୂପଦେଇ ନୁହେଁ, କଳ୍ପନା ସାହାଯ୍ୟରେ ଏକ 
ବିଶ୍ବାସ ସୃଷ୍ଟିକରି ତା'କୁ ଖୋଜୁଛି । ଅହଂର ଅନ୍ଧତ୍ବ ଅବା ସଂକୀର୍ଣ୍ଣତା ନୁହେଁ, 
ବରଂ ଏହାର ସମ୍ଭାବନା ଏବଂ ଉଦାରତାକୁ ପ୍ରତିଷ୍ଠାକରି ଶିଳ୍ପୀ ଏହାର 
ପ୍ରୟାସୀ । ଅହଂର ଏହି ଉଦାରୀକରଣ ତଥା ଉତ୍ତରଣ ଏବଂ ବଂଚିବାର ଏକ 

ନୂଆ ଅର୍ଥ ଖୋଜିବାର ସ୍ବପ୍ନ ହିଁ ଆଜିର ଶିଳ୍ପୀର ଅନ୍ଵେଷା ।”(୪) ଜଣାପଡୁଛି 
ଆଜିର ଶିଳ୍ପୀ ସତେଯେମିତି ଠିଆ ହୋଇଛି ଗୋଟିଏ ସନ୍ଧିକ୍ଷଣରେ । ଛନ୍ଦି 
ହେଉଛି, ଧନ୍ଦି ହେଉଛି, ରଙ୍ଗ ଫେଣ୍ଟୁଛି, ତୁଳୀ ସଜାଡତୁଛି, କାନ୍‌ଭାସ୍‌ ତିଆରିର 
ଉଦ୍ୟମ କରୁଛି, ବିକଳ୍ପର ସନ୍ଧାନ କରୁଛି । 

ଏକବିଂଶ ଶତାବ୍ଦୀର ଆରମ୍ଭ ବେଳକୁ ଏଇ ବିକଳ୍ପ ସନ୍ଧାନର ଉଦ୍ୟମ 
ଗୁରୁତ୍ବପୂର୍ଣ୍ଣ ହୋଇ ଉଠିଛି । ପ୍ରତ୍ୟେକ ବ୍ୟକ୍ତି ତା'ର ବଉ୍ଭମାନର ଅସନ୍ତୁଷ୍ଟ 
ସହ ବଂଚୁଛି । ଅବସୋସ ଓ ଅସହାୟତାର ତୁଣ୍ଢିବନ୍ଧା ମୁହୂର୍ତସବୁକୁ ନା 
ବ୍ୟକ୍ତ କରିପାରୁଛି, ନା ସହି ପାରୁଛି, ମୁକ୍ତହେବାର ବ୍ୟାପକ ସୁଯୋଗ ସତ୍ତେ 
ଗୁଡ଼ିଏ ଜିଭକଟା ବନ୍ଧନ ତାକୁ ଛଟପଟ କରୁଛି । ଏକବିଂଶ ଶତାବ୍ଦୀର 
ଜୀବନ ସାହିତ୍ୟରେ ରୂପାୟିତ ହେଲାବେଳକୁ ଆମେ ବ୍ୟକ୍ତିର ଏହି ସଂଘର୍ଷ 
ଓ ଲହୁଲୁହାଣର ଚିତ୍ରମୟ ଦରଜ ସବୁକୁ ଦେଖ୍ଵପାରୁଛେ, ଦେଖୁଚାଲିଛେ | 

କେତେକାଂଶରେ ମନେହୋଇଛି ଏକବିଂଶ ଶତାବ୍ଦୀ ବିଂଶ ଶତାବ୍ଦୀର 
ଅନେକ ଆରମ୍ଭକୁ ପ୍ରାଧାନ୍ୟ ଓ ପ୍ରତିଷ୍ଠା ଦେଇଛି । ଦଳିତ ଓ ନିମ୍ନ ବର୍ଗୀୟ 
ପ୍ରବଣତା ବଢ଼ିଛି, ନାରୀର ବହୁବିଧ ଓ ପ୍ରସାରିତ ନିର୍ଯାତନାର ବଳୟକୁ 
ସାମ୍ନାକୁ ଆଣିଛି । ପଟିବନ୍ଧା ଆଖ୍ଵର କଳାପରଦା ଭିତରେ ତଉଲିବାକୁ 
ପଡ଼ୁଛି ନ୍ୟାୟର ତରାଜୁ । ସତ ଲୁଚି ରହିଛି କାଗଜ କଲମ, ମୁଦେଇ, 
ମୁଦାଲାଙ୍କ ସାକ୍ଷୀ-ପ୍ରମାଣ ଭିତରେ। ହିଂସା ଓ ସାମ୍ପ୍ରଦାୟିକତାର ଗଳିବାଟ 
କ୍ରମଶଃ ରାଜପଥରେ ରୂପାନ୍ତରିତ ହୋଇଛି । ମୂଲ୍ୟବୋଧ, ଆଦର୍ଶ, ତ୍ୟାଗ, 
ତିତିକ୍ଷାର ନିରନ୍ତର ହତ୍ଯା ଓ ତଣ୍ଢିଚିପା ମୁହୂର୍ଭର ସାକ୍ଷୀ ହୋଇ ଠିଆ 
ହୋଇଛି ନିରୀହ ଅସହାୟ ଜୀବନ । ଧର୍ମର ଗୈରିକୀକରଣ ଭିତରେ 
ଆଧୁନିକ ଓ ଅଳ୍ପଦିନିଆ ଚମକ ସୃଷ୍ଟିକାରୀ ଇଶ୍ବରମାନଙ୍କ ସଂଖ୍ୟା ବଢ଼ିଛି। 
ସେମାନଙ୍କ କାରାଗାର ଯାତ୍ରା ପୁଣି ନୂଆ ନୂଆ ଇଶ୍ବର ତିଆରି କରୁଛି । 
ବିଶ୍ଵାସ ଓ ପରମ୍ପରାକୁ ହରେଇ ସମ୍ପୂର୍ଣ୍ଣ ଛିନ୍ମମୂଳ ଜୀବନକୁ ଆଦରି 
ନେଇଥ୍ବବା ସମାଜ ଭିତରେ ବରଂ ଏଇ ଛଦ୍ମ ପ୍ରଲୋଭନଧର୍ମୀ ଇଶ୍ଵରଙ୍କ 
ସଂଖ୍ୟା ବଢ଼ିବାରେ ଲାଗିଛି । ବଢ଼ିଛି ମଧ୍ଯ ଆଂଚଳିକତା, ଉଦାରୀକରଣ, 
ବଜାରଦର, ମୂଲ୍ୟବୋଧ ଓ ଆଦର୍ଶ ଅପେକ୍ଷା ଅଟ୍ଟାଳିକା ତିଆରିର ମୋହ । 
“ସାହିତ୍ୟିକ ସମୟର ଅନୁଗାମୀ (ଆ॥୮୩୦ ୮୮୫୧\6୮୮୩ । କବି ଆଉ 
ଲେଖକ ସେମାନଙ୍କ କୃତି ଜରିଆରେ କାଳକୁ ଜିଆଇ ରଖ୍ଵ ପାରନ୍ତି । ନୂତନ 
ରତ୍ବିକ ସେମାନେ । ନବନବୋଚନ୍ଧେଷ ଶାଳିନୀ ପ୍ରଜ୍ଞାର ଅଧ୍ଵକାରୀ । 
ଏକାଦଶ ଅବତାର । ମେଘଦୂତ କି ହଂସଦୂତ ନୁହେଁ ,ପରିବର୍ତନର ଦୂତ | 
ଏଣୁ ମୁକ୍ତିର ପଥ ଆସିବ ସାହିତ୍ୟିକଙ୍କ ଭିତରୁ ।”(୫) ମୁକ୍ତିର ପଥ ଆସିବ 
ସାହିତ୍ୟିକଙ୍କ ପ୍ରସଙ୍ଗ ଜଡ଼ିତ ଜୀବନ ଓ ପ୍ରତିବଦ୍ଧତାରୁ । ଅନେକେ ଜାଣନ୍ତି 
ଯେ ଆମର ଅନେକ ଓ ଅଧୁକାଂଶ ପ୍ରତିବାଦ କେବଳ କାଗଜ-କଲମ ଶବ୍ଦର 
ବିପ୍ଲବ ଭିତରେ ସୀମିତ । ବିପ୍ଲବ ଓ ବିପ୍ଲବର ଆନୁପ୍ରାସିକ ପଦଲାଳିତ୍ୟ 
କେବେହେଲେ ଏକାକଥା ନୂହେଁ । ଅଳ୍ପ ସମୟ ପୂର୍ବରୁ ସେଥୂପାଇଁ 
ସାହିତ୍ୟିକର ପରିସର କଥା ଆଲୋଚନା ବେଳେ ଆଲୋଚକ କହିବାକୁ 
ଚାହୁଁଥିଲା ଯେ ବୃଭି ଓ ବର୍ଗଭିଭିକ ବିବିଧତା ନ ଆସିବା ଯାଏଁ ସାହିତ୍ୟ 
ଏକାଭଳି ହେଇଯିବାର ଭୟଟିଏ ରହିବା ସ୍ବାଭାବିକ । ଆମ ସାହିତ୍ୟ ହୁଏତ 
ଏଯାଏଁ ବଙ୍ଗଭାଷା ଭଳି ବେବି ହାଲ୍‌ଦାର ପାଖରେ ପହଂଚି ପାରିନାହିଁ, ଯିଏ 
ତା ଅଙ୍ଗେନିଭା କାହାଣୀକୁ ସାହିତ୍ୟିକର ପ୍ରଲେପବୋଳା-ରଙ୍ଗଦିଆ 
ଭାଷାରେ ନୁହେଁ ବରଂ ନିଜ ଭାଷାରେ ମୁକ୍ତ ଭାବରେ କହି ଆବେଗ ଓ 
ଅନ୍ତରଙ୍ଗତା ତିଆରି କରିପାରିବ । ବିଜୟ ତେଣ୍ଡୁର୍‌କର୍‌ କି ସଫ୍‌ଦାର୍‌ 

ହାସ୍‌ମୀଟିଏ ତିଆରି କରିପାରିନି ଯିଏ ପ୍ରତିବାଦର ସ୍ବର ଶୁଣେଇ ଶୁଣେଇ 
ସାରା ଜୀବନ ସଂଘର୍ଷ ଓ ଲହୁଲୁହାଣ ମୁହୂର୍ଭସବୁକୁ ନେଇ ଜୀବନ ବଂଚିବ । 
. (୩) 

୧୯୫୫ ଖ୍ରୀଷ୍ଟାବ୍ଦରେ (ଅଥାତ୍‌ ଗୋଟାଏ ଶତାବ୍ଦୀର ପ୍ରାୟ ମଧ୍ଯ 
ଭାଗରେ) ଯେତେବେଳେ ଏକ ପାଠକଂପ୍ରିୟ ପତ୍ରିକା 'ଆସନ୍ତାକାଲି'ରେ 
ପ୍ରାଣନାଥ ପଟ୍ଟନାୟକ ଆସନ୍ତା କାଲିର ସାହିତ୍ୟ” ଶିରୋନାମାରେ ଲେଖୁବା 
ଆରମ୍ଭ କରିଥ୍ବଲେ, ସେତେବେଳେ ତାଙ୍କ ପ୍ରଗତିଶୀଳ ଚିନ୍ତାଧାରା ଓ 
ଦୃଷ୍ଟିକୋଣରୁ ଭବିଷ୍ୟତର ସାହିତ୍ୟ କିପରି ହେବ ସେ ସମ୍ପର୍କରେ ବିଶେଷ 
ଆଲୋଚନା କରିଥଲେ । ତା'ର ଏକ ନମୂନା ପାଇଁ ପାଠକେ ଆସନ୍ତା 
କାଲିର ସାହିତ୍ୟ' ବହିଟି ପଢ଼ିପାରନ୍ତି । ଏ ବହିଟିରେ ପ୍ରଗତିଶୀଳ ଦୃଷ୍ଟି କୋଣ 
ଭିଭିରେ ସାହିତ୍ୟର କାଳକୁ ବାଣ୍ଠିଲାବେଳେ ସେ ଓଡ଼ିଆ ସାହିତ୍ଯରେ 
ସାମନ୍ତବାଦୀ ଯୁଗ, ଦାସ ଯୁଗ, ସାମ୍ରାଜ୍ୟବାଦୀ ଯୁଗ ଓ ପୁଞ୍ଜିବାଦୀ ଯୁଗ 
କଥା କହିଛନ୍ତି । 'ଶ୍ରେଣୀ ସାହିତ୍ଯ ର ବିଶେଷ ଆଲୋଚନା କରି ପ୍ରଗତିଶୀଳ 
ସାହିତ୍ୟର ନିର୍ଭରଯୋଗ୍ୟ ଆଶ୍ବାସନା କିପରି ପରବର୍ତୀ ସମୟକୁ ପ୍ରଭାବିତ 
କରିବ ସେକଥା କହିଛନ୍ତି । ଜାତୀୟବାଦୀ ଓ ପ୍ରଗତିବାଦୀ ଚିନ୍ତା ଚେତନାର 
ପାର୍ଥକ୍ୟ ଦର୍ଶାଇଛନ୍ତି। ତା” ସହିତ ଉତ୍ପାଦନ ଓ ଶ୍ରମ କିପରି ସାହିତ୍ୟ 
କ୍ଷେତ୍ରରେ ଗୁରୁତ୍ବପୂର୍ଣ୍ଣ ସେ ପ୍ରସଙ୍ଗ ମଧ୍ଯ ଉଠାଇଛନ୍ତି । ଆଜିର ସାହିତ୍ୟ ହିଁ 
ହେଉଛି ବିଶ୍ବ ସାହିତ୍ଯ ଓ ବିଶ୍ବଶାନ୍ତି ଏହାର ଆଧାର ବୋଲି “ଆଜିର 
ସାହିତ୍ୟର ବିଶ୍ବଜନୀନ ଆଭିମୁଖ୍ୟପ୍ରବନ୍ଧରେ କହିଛନ୍ତି ।(୬) ମାତ୍ର କ୍ରମେ ଏ 
ଆଶା ନିଷ୍ପତ୍ତ ହୋଇଯାଇଛି । ଆମ ସାହିତ୍ୟରେ ବିଂଶ ଶତାବ୍ଦୀର ଦ୍ବିତୀୟାର୍ଧ୍ବ 
ପ୍ରଗତିଶୀଳ ଦୃଷ୍ଟି ଅପେକ୍ଷା ଅନ୍ୟାନ୍ୟ ପ୍ରସଙ୍ଗ ଆଡ଼କୁ ଅଗ୍ରସର ହୋଇଛି । 
ପ୍ରଗତି ସାହିତ୍ୟର ଗଣ ଆଭିମୁଖ୍ୟ ଜଣକୈନ୍ଦ୍ରିକ ହୋଇପଡ଼ିଛି । ବ୍ୟକ୍ତି ଓ 
ମନସ୍ତତ୍ତ୍ଵ ବିଂଶଶତାବ୍ଦୀର ଦ୍ରିତୀୟାର୍ଵକୁ ନିୟନ୍ତ୍ରଣ କରିଛି । ପୁନଶ୍ଚ ଶତାବ୍ଦୀ 
ସରିଆସିଲା ବେଳକୁ ସେଥୁରୁ ମୁକୁଳିଯିବାର ପ୍ରୟାସ ମଧ୍ଯ ଯୋଡ଼ି ହୋଇ 
ରହିଛି । 

ଖ୍ରୀଷ୍ଟପୂର୍ବ ଷଷ୍ଠ ଶତାବ୍ଦୀରେ ଗ୍ରୀକ୍‌ କବି ଥୁଓନିସ୍‌ ପ୍ରଥମେ ଃ।ଠ୮।୦୭ 
ର ଧାରଣା ସମ୍ପର୍କରେ ଆଲୋଚନା କରିଥ୍ୁଲେ। ପ୍ଲାଟୋଙ୍କ ଲେଖାରେ ମଧ୍ଯ 
ଏ ସମ୍ବନ୍ଧରେ ବିଭିନ୍ନ ନିର୍ଦ୍ଦେଶ ଥିଲା। ପରେ କାମ୍ପାନେଲା (୧୫୬୮- 
୧୬୩୯) ଏହି ଭାବଧାରାର ପୁନରୁଦ୍ଧାର କରିଥ୍ବଲେ । ଫ୍ରାନସିସ୍‌ ଗାଲ୍‌ଟନ୍‌ 
(୧୮୨୨-୧୯୧୧) ଓ କାର୍ଲ ପିଅରସନ୍‌ଙ୍କ ଜରିଆରେ ଆମେ ଏହାର 
ଆଧୁନିକ ଭାବଧାରା ସହିତ ଜଡ଼ିତ ହେଲେ । 

ମନେ ରଖ୍ଵବାକୁ ହେବ ଭାଷା ବା ଶବ୍ଦ ଆମ ପାଇଁ ଏକ ଉଦ୍ଦୀପନା ଓ 
ପ୍ରତିକ୍ରିୟା । ଏହା ପ୍ରତିକ୍ରିୟାରୁ ତିଆରି ଓ ନୂତନ ଉଦ୍ଦୀପନାର ନିର୍ମାଣକାରୀ । 
ଉଦ୍ଦୀପନାରୁ ପୁଣି ନୂତନ ପ୍ରତିକ୍ରିୟା । ନୂତନତା ନିମିତ୍ତ ଭାଷା ଆଉ 
ସାହିତ୍ୟର ବିବର୍ଭନ ଏକାନ୍ତ ଆବଶ୍ୟକ । ସେଥ୍ବରୁ ତିଆରି ହୁଏ ନୂତନ ସ୍ବର, 
ନୂତନ ସମ୍ଭାବନାର ବଂଶକୂଟ, ନୂତନ £।।9€ ୮105 |(୭) ସାହିତ୍ୟକ ଏହି 
ନୂଆ ସ୍ବର ନୂଆ ଗୀତର ପ୍ରବକ୍ତା ହେବା ସହିତ ତା'ର ଛନ୍ଦଲୟ,ତାନ 
ନିର୍ମାଣରେ ଅଗ୍ରଗାମୀ ହେବ । ନୂତନ ଶିକ୍ଷାଗ୍ରନ୍ଥ ନୂତନ କବିତ୍ବ, ନୂତନ 
ସଂସ୍କୃତି-ବିବର୍ଭନର ସେତୁ ହେବ । କବି ଓ ସାହିତ୍ୟିକ ନୂତନତା ଖୋଜିବା 
ଉଦ୍ଦେଶ୍ୟରେ କେବଳ ଯାତ୍ରା ଆରମ୍ଭ କରନ୍ତି ନାହିଁ, ସେମାନେ ନୂତନ ଶବ୍ଦ କି 
ନୂତନ ଅର୍ଥର ଉଦ୍ଭାବକ ମଧ୍ଯ ସବୁ ସମୟରେ ନୁହଁନ୍ତି । “ଲୋକେ ଯେଉଁ ସବୁ 
ଶବ୍ଦ ବ୍ଯବହାର କରିଥାନ୍ତିକବି ଓ ସାହିତ୍ୟକ ସେହି ସବୁ ଶବ୍ଦ ଓ ଅର୍ଥ 

ବ୍ଯବହାର କରି ଜଗତକୁ ମୋହିଥାନ୍ତି । × × × କେବଳ ଲୋକ 
ବ୍ୟବହାରରେ ନୁହେଁ; ବିଜ୍ଞାନ, ଦର୍ଶନ, ପୁରାଣ, ଇତିହାସ ଓ ଭୂଗୋଳଠାରୁ 
ଆରମ୍ଭ କରି ବ୍ୟାକରଣ ପର୍ଯ୍ୟନ୍ତ ସର୍ବତ୍ର ଶବ୍ଦ ଓ ଅର୍ଥ ବ୍ୟବହୃତ ହୋଇଥାଏ 
। ଶବ୍ଦ ଅର୍ଥ ପ୍ରସାଦରୁ ଲୋକ ଯାତ୍ରା ନିର୍ବାହ କରିହ୍ଦୁଏ, କିନ୍ତୁ ସେହି ସବୁ 
ପ୍ରସ୍ଥାନକୁ ସାହିତ୍ୟ ଅଭିଧାରେ ଚିହ୍ନିତ କରାଯାଏ ନାହିଁ । ପ୍ରକୃତରେ 
ସାହିତ୍ୟର ଭାଷା ବ୍ୟବହାର ଗୁଣାତ୍ମକ ଦୃଷ୍ଟିରୁ ଅନ୍ୟତ୍ର ପ୍ରଯୁକ୍ତ ଭାଷା ଠାରୁ 
ସମ୍ପୂର୍ଣ୍ଣ ସ୍ବତନ୍ତ୍ର ଧରଣର ବ୍ୟାପାର ।”(୮) ପ୍ରତ୍ୟେକ ବକ୍ତବ୍ୟ ଅର୍ଥ ଦେଲେ 
ମଧ୍ଯ ପ୍ରତ୍ୟେକ ଅର୍ଥ କିନ୍ତୁ ଏକା ପ୍ରକାରର ନୁହେଁ । ନୂତନ ସାହିତ୍ୟ ଏହି 
ନୂତନ ସଂରଚନାଠାରୁ ନିଜକୁ ଦୂରେଇ ରଖ୍ଵବା ମଧ୍ଯ ସମ୍ଭପପର ବ୍ୟାପାର 
ନୁହେଁ । 

'ମୁକ୍ରଧାରାର ନାଟକ' ପୁସ୍ତକରେ ନାଟ୍ୟକାର ଓ ସମାଲୋଚକ ରମେଶ 
ପ୍ରସାଦ ପାଣିଗ୍ରାହୀ ନାଟକର ମୋଡ଼ ପରିବର୍ଭନରେ ବ୍ୟକ୍ତିତ୍ବ ପରିବର୍ଭନର 
ସ୍ବର କିପରି ଅଙ୍ଗୀଭୂତ,ସେ ସମ୍ପର୍କରେ ଅବତାରଣା କରନ୍ତି । କୁହନ୍ତି, 
“ଆମର ସଂଶୟ ଉତ୍ତର ଆଧୁନିକବାଦୀମାନେ କହୁଛନ୍ତି ଯେ ନୂତନତା 
ବୋଲି କିଛି ନାହିଁ । ପ୍ରତିଥର ଆତ୍ମା ବସ୍ତ୍ର ବଦଳାଇ ଯେପରି ଯେପରି ନୂତନ 
ଶରୀରକୁ ପିନ୍ଧିପାରେ, ପ୍ରତି ପତ୍ରଝରାର ଶେଷରେ ଯେମିତି କଅଁଳ ପତ୍ରଟିଏ 
ଅଙ୍କୁରି ଉଠେ, ସେହିପରି ପ୍ରତ୍ୟେକ ଆଙ୍ଗିକର ସମୟଖଣ୍ଡ ସମ୍ପର୍ଣ୍ଣ ହେବା 
ପରେ ତା'କୁ କଳେବର ବଦଳାଇବାକୁ ହୁଏ । ଏହାକୁ ଆତ୍ମିକ ପୁନଃସୃଜନ 
(5୦୮୮ ।୮୭୮୧୪୧/୦|୩) ବୋଲି କୁହାଯାଏ । ଆତ୍ମିକ ପୁନଃସୃଜନର 
ଆବଶ୍ୟକତା ପ୍ରକୃତି ଭିତରେ ଗର୍ଭିତ ହୋଇରହିଛି ।”(୯) ଏହି ପୁନଃସର୍ଜନା 
ବେଳେ ଶୃଙ୍ଖଳା ଭାଙ୍ଗି ମୁକ୍ତି ଖୋଜିବାର ପ୍ରୟାସ ଜାରୀ ରହିବା ଏକ ପ୍ରକାର 
ସ୍ବାଭାବିକତା । ଏହା ହିଁ ସମ୍ଭବତଃ ପ୍ରକୃତିର ନିୟମ । 

ସାହିତ୍ୟରେ କ୍ରମେ ମାନବବିଦ୍ୟା ଓ ସମାଜବିଜ୍ଞାନ ସମ୍ପର୍କିତ ଚର୍ଚ୍ଚାର 
ସ୍ଥାଣୁତା ପ୍ରସଙ୍ଗରେ ପ୍ରଶ୍ନ ଉଠେଇ ସମାଲୋଚକ ଗଗନେନ୍ଦ୍ରନାଥ ଦାଶ 
କୁହନ୍ତି ଏ ଗତ କେତେବର୍ଷ ଭିତରେ ପରିସ୍ଥିତି ଏତେ ବଦଳିଯାଇଛି ଯେ, 
ମାନବବିଦ୍ୟା ଓ ସମାଜବିଜ୍ଞାନ ଚର୍ଚ୍ଚା ପ୍ରତି କାହାର କୌଣସି ଆଗ୍ରହ ହେବା 
ତ ଦୂରର କଥାହତାହା ପ୍ରତି ଓ ସେପରି କରୁଥିବା ବ୍ଯକ୍ତି ପ୍ରତି କେବଳ 
ଅବହେଳା ଓ ତାଚ୍ଛଲ୍ୟ ହିଁ ପ୍ରକାଶ ପାଉଛି । ତା'ର ଏକ କାରଣ 
ହେଉଛି,ପ୍ରାୟୋଗିକ ବିଦ୍ୟା ପରି ତା' ଏତେ ଅର୍ଥକାରୀ ନୁହେଁ | କେବଳ 
ଅନ୍ୟଥା ଅପାରଗ ବ୍ୟକ୍ତିମାନେ ହିଁ ଏପରି କରନ୍ତି ବା କରୁଛନ୍ତି ବୋଲି 
ଧରିନିଆଯାଇଛି ।”(୧୦) ଏହା କିନ୍ତୁ ନୂତନତାର ଅନ୍ବେଷଣାତ୍ମକ 
ଯାତ୍ରାପଥରେ ଏକ ଅଶୁଭ ଲକ୍ଷଣ ବୋଲି ବିଚାରିବାକୁ ହେବା । ନୂତନତା 
ସନ୍ଧାନୀ ଦୃଷ୍ଟିଭଙ୍ଗୀ। ନୂତନ-ଅନ୍ଵେଷା-ଜିଜ୍ଞାସା ଆମ ଜୀବନକୁ ପ୍ରଭାବିତ 
କରିବନି ଯଦି ଜୀବନଧାରଣର ମୂଲ୍ୟବୋଧ କ୍ଷଣସ୍ଥାୟୀ ଓ ଭଙ୍ଗୁର ମନେ 
ହେବନି କି? 

ଉପରୋକ୍ତ ଗ୍ରନ୍ଥଗୁଡ଼ିକରେ ପ୍ରତ୍ୟେକେ ଯେଉଁ ନୂତନ ବିଶ୍ବପଥର ଯାତ୍ରା 
ସମ୍ପର୍କରେ କହିଛନ୍ତି,ସେଥ୍ବରୁ ପ୍ରଥାବଦ୍ଧତାରୁ ମୁକୁଳି ନୂତନ ଭାବ-ବକ୍ତବ୍ୟ- 
ଭାଷା ସଂରଚନା ଖୋଜିବାର ପ୍ରୟାସଗୁଡ଼ିକୁ ଲକ୍ଷ୍ୟ କରିହୁଏ । 

(୪) 

ଏବେଆସନ୍ତୁ ବିଚାର କରିବା ଏକବିଂଶ ଶତାବ୍ଦୀର ସାହିତ୍ଯିକ 
ଆଭିମୁଖ୍ୟରେ ଆସିଥ୍ବବା ପରିବର୍ଭନଗୁଡ଼ିକ ବିଷୟରେ । ସେହି 
ବୈଷିଷ୍ଟ୍ୟଗୁଡ଼ିକୁ ନିମ୍ବମତେ ସଜଡ଼ା ଯାଇପାରେ । 

* ଏକବିଂଶ ଶତାବ୍ଦୀର ସାହିତ୍ୟରେ ପ୍ରଶ୍ନ ପଚାରିବାର ସାମର୍ଥ୍ୟ ବଢ଼ିଛି । 
କ୍ରୋଧ-ବିରକ୍ତି-ପ୍ରତିବାଦ ମିଶ୍ରିତ ବିସ୍ଥାପନ ବିରୋଧୀ ସ୍ବର ତୀବ୍ର 
ହୋଇଛି । ଉଦାରୀକରଣ ଫଳରେ ଦେଖାଦେଇଥୁବା ଅସହାୟ ସ୍ଥିତି, 
ପରିବେଶଭିଭିକ ସଂକଟ, ଭୂମି ହରେଇବାର ଗ୍ଲାନିକୁ ନେଇ ସାହିତ୍ୟ 
ସଂରଚନାର ଭିଭି ତିଆରି ହୋଇଛି । 

୫ ସ୍ଥାନୀୟତା ପ୍ରତି ପ୍ରବଣତା ବଢ଼ିଛି । ସ୍ଥାନୀୟତା କେବଳ ଆଂଚଳିକ 
ସଂକୀର୍ଣ୍ଣତା ନୁହେଁ । ବରଂ ସ୍ଥାନଟିର ସ୍ବାତନ୍ତ୍ର୍-ବୈଶିଷ୍ଟ୍ୟଂମହକ 
ପ୍ରତିପାଦନର ଏକ ଉଦ୍ୟମ । ଆଶ୍ବାସନାର କଥା ଏହା ଯେ ଏ 
ଶତାବ୍ଦୀର ଅନେକ କ୍ଷୟକ୍ଷତି ଭିତରେ ମଧ୍ୟ ସ୍ଥାନୀୟତା ପ୍ରତି ସ୍ବତନ୍ତ୍ର 
ଆଗ୍ରହ ରଖ୍‌ ସର୍ଜନାତ୍ମକ ସାହିତ୍ୟ ସଂରଚନା ସଂଘଟିତ ହେଉଛି । 

୫ ସାଂପ୍ରତିକ ସ୍ଥିତି ଓ ଘଟଣାବଳୀର ସାହିତ୍ୟାୟନରେ ପ୍ରୟାସ ତୀବ୍ରତର 
ହୋଇଛି । ସମୟେସମୟେ ପ୍ରତି ପ୍ରସଙ୍ଗ, ପ୍ରତ୍ୟେକଟି ଘଟଣାକୁ 
ସାହିତ୍ୟ କରିବାର ପ୍ରଥମ ଉଦ୍ୟମକୁ ନେଇ ହାସ୍ୟାସ୍ପଦ ପ୍ରତିଯୋଗିତା 
ମଧ୍ଯ ଦେଖାଦେଇଛି । ସୋସିଆଲ୍‌ ମିଡ଼ିଆର ସଂପୃକ୍ତି ଫଳରେ 
ସାହିତ୍ୟରେ ଏଇ ତାତ୍କାଳିକତାର ପ୍ରଭାବ ବଢ଼ିଛି । 

୫ ଏହି ସମୟଖଣ୍ଡର ସାହିତ୍ୟ ସାକ୍ଷୀ ହୋଇଛି, ବୟାନ୍‌ ଦେଇଛି, ଦୋଷ 
ସ୍ବୀକାର କରିବାର ସାହସ ଓ ଶକ୍ତି ମଧ୍ଯ ସଂଚୟ କରିଛି । ସାହିତ୍ୟରେ 
କନ୍‌ଫେସନ୍‌ଧର୍ମୀ ଆଭିମୁଖ୍ୟର ସଂଖ୍ୟା ମଧ୍ଯ ବଢ଼ିଛି । 

* ଦେଖ୍‌ଥ୍ବା ଅପେକ୍ଷା ଭୋଗିଥବା ଓ ଅନ୍ତରଙ୍ଗ ଅନୁଭୂତି ସମ୍ପନ୍ନ ପ୍ରସଙ୍ଗ 
ଗୁଡ଼ିକ ସହିତ ପ୍ରତ୍ୟକ୍ଷ ସମ୍ପର୍କ ଥ୍ଵବା କଥା ପ୍ରତି ଗୁରୁତ୍ବ ଦିଆହୋଇଛି । 
ବିଭିନ୍ନ ବର୍ଗ ବିଭିନ୍ନ ସ୍ତରର ବିଭିନ୍ନ ଆନ୍ଦୋଳନ ସହିତ ଜଡ଼ିତ 
ବ୍ୟକ୍ତିବିଶେଷମାନେ ନିଜକୁ ଲେଖ୍‌ଵବା ସହିତ ଗୋଟିଏ ସମୟଖଣ୍ଡର 
ଦସ୍ତାବିଜ୍‌ ହେବା ଭଳି ଅନୁଭବ ମଧ୍ଯ ଆସିଛି । 

* ନିରପେକ୍ଷତା ଅପେକ୍ଷା ପକ୍ଷଭୂକ୍ତିତା ଉପରେ ଗୁରୁତ୍ବ ପ୍ରଦାନ କରିବାକୁ 
ଆଗେଇ ଆସିଛନ୍ତି ସାହିତ୍ୟିକ । ନିରପେକ୍ଷତା ଗୋଟିଏ ବୁ ବ୍ଧିଜୀବୀମୟ 
ଛଳନା । ଶୋଷିତ ଓ ଦଳିତ ବର୍ଗଙ୍କ ପକ୍ଷରୁ ଯୁକ୍ତି ଉପସ୍ଥାପନ କରିବା 
ସହିତ ସେମାନଙ୍କ ସହ କାନ୍ଧମିଳେଇ ଠିଆହେବା ଭଳି ସାହିତ୍ୟିକ ମଧ୍ଧ 
ଏ ସମୟଖଣ୍ଡରେ ଅଛନ୍ତି । ସାହିତ୍ୟିକ ପ୍ରତିପକ୍ଷରେ ଠିଆ ହେଇଛି 
ସବୁବେଳେ । 

୫ ଦଳିତମାନଙ୍କ ପ୍ରତି ସମ୍ବେଦନଶୀଳତା ଓ ସେମାନଙ୍କ ପ୍ରତିବାଦ ପ୍ରତି 
ସ୍ବୀକୃତି ବଢ଼ିଛି । ପୁଣି ସମୟେ ସମୟେ ଦଳିତ ଓ ବିସ୍ଥାପନଜନିତ 
ଚିନ୍ତାଧାରା ଗୋଟିଏ ପ୍ରୋପାଗଣ୍ଡା ଭଳି ସ୍ଲୋଗାନସର୍ବସ୍ବ ମଧ୍ଯ 
ହୋଇପଡ଼ିଛି 

* ନିଜକୁ ଲେଖ୍ଵବାର ପ୍ରବଣତା ବଢ଼ିଛି । ପ୍ରତ୍ୟେକ ବ୍ଯକ୍ତିର ଗୋଟିଏ 
ନିଜସ୍ବ ପରିକଳ୍ପିତ ବିଶ୍ବ ଅଛି । ନିଜସ୍ବ ସ୍ବାତନ୍ତ୍ରୀ ଓ ନିଜସ୍ଵ ଅନୁଭବରେ 
ଭିନ୍ନତା ଅଛି । ସୋସିଆଲ ମିଡିଆ ହୁଏତ ଏହି ନିଜକୁ 
ଲେଖ୍ଵବାର/କହିବାର/ ବିଜ୍ଞାପିତ କରିବାର/ ଦୁଃଖୀ ବୋଲି 
ଜଣେଇବାର/ ତତ୍ନ୍ଵଦର୍ଶୀ କରିବାର/ ବିଚାରକ ହେବାର /ମତାମତ 
ଦେବାର ଏବଂ ଏହିଭଳି ଅନେକ ଇତ୍ୟାଦିର ସ୍ବାଧୀନତା ଦେଇଛି । 

* ସାହିତ୍ୟ ପରିପ୍ରକାଶର ମାଧ୍ଯମ ମୁକ୍ତ ହୋଇଛି । ଅନୁଭବ ଆଙ୍ଗିଂକରୁ 
ମୁକୁଳିବାର ଚେଷ୍ଟା କରିଛି । ୮୦୮୩।୦୫୫୮୩€5୫୫' ର ମୁକୁଳାପଣ 

ଭିତରେ ସାହିତ୍ୟିକର ଆଙ୍ଗିକ ସଂରଚନା ଅପେକ୍ଷା ବକ୍ତବ୍ୟ ଗୁରୁତ୍ବପୂର୍ଣ୍ଣ 
ମନେହୋଇଛି । ନାଟକରେ ଯେପରି ୮୮୩€୫୮୮୦ ୦୮ ୮୩।×୭୦ 
୮୩୦୫୮୭ ର ଚାହିଦା ବଢ଼ିଛି ଗପ ଭିତରେ କବିତା ଓ କବିତା ଭିତରେ 
ଗଦ୍ୟଧର୍ମୀ କାହାଣୀ କହିବାର ପ୍ରବଣତା ମଧ୍ଯ ବଢ଼ିଛି । 

* ନାରୀ ମୁକ୍ତି ଆପେକ୍ଷା ନାରୀର ସ୍ବାଧୀନତା ଓ ସମାନତା ଉପରେ ଅଧ୍ଵକ 
ଗୁରୁତ୍ବ ଦିଆଯାଇଛି । ଅବଶ୍ଯ କେତେକଙ୍କ ଲେଖାରେ ନାରୀର 
ଆତ୍ମାଅନୁସନ୍ଧାନର ପ୍ରୟାସ ମଧ୍ଯ ଲକ୍ଷ୍ୟ କଲାଭଳି । ଲେଖୁକାଙ୍କ ସଂଖ୍ୟା 
ଓ ସାମାଜିକ ଜୀବନସମ୍ପୃକ୍ତି ପୂର୍ବାପେକ୍ଷା ବଢ଼ିଛି । 

* ପୂର୍ବରୁ ଆମେ ଯେମିତି କିଛି ବର୍ଷର କାଳଖଣ୍ଡକୁ ଗୋଟିଏ ନିର୍ଦ୍ଦିଷ୍ଟ 
ବାଦରେ ବାନ୍ଧିଦେଉଥୁଲେ, ଏ ସମୟଖଣ୍ଡ ତାର ପ୍ରତିସ୍ପର୍ଦୀ ହୋଇ ଠିଆ 
ହେଇଛି । ଏ ସମୟ ବାଦ (୮) ବିରୋଧୀ । ପ୍ରତିମୁହୂର୍ତରେ ଏଠି 
ନୂଆ ମତବାଦର ଜନ୍ମ ଓ ମୃତ୍ୟୁ ଚାଲିଛି । ସମସ୍ତ ସାହିତ୍ୟକର୍ମୀ ଗୋଟିଏ 
ମତବାଦକୁ ସ୍ବୀକୃତି ଦେଇ ସେହିଭଳି ଲେଖୁ୍‌ବାର ଆଶା କରିବା ଏ 
ସମୟଖଣ୍ଡରେ ସମ୍ଭବପର ନୁହେଁ । ଏଇ ଭିନ୍ନମତ ହିଁ ଏକବିଂଶ 
ଶତାବ୍ଦୀର ଶକ୍ତି । ମାତ୍ର ସମୟେସମୟେ ଏଇ ଭିନ୍ନମତ ପୋଷଣ ହିଁ 
ସାହିତ୍ୟିକର ଯୂପକାଠ ମଧ୍ଯ ହୋଇଛି। 

* ଜୀବନର ସଂଘର୍ଷ, ଅସହାୟତା ଓ ଜୀବନ ସହିତ ସନ୍ଧି ମଧ୍ଯ ଗୁରୁତ୍ବ 
ପାଇଛି । ବିଶେଷତଃ ଯୁବପିଢ଼ିର ସ୍ଵରରେ ଏଇ ଜୀବନ ସଂଘର୍ଷର ଚିତ୍ର 
ଅଧ୍ଵକ ଜୀବନ୍ତ । 

* ଭାଷାର ମୁକ୍ତ ଓ ଅବାଧ ପ୍ରୟୋଗ ହୋଇଛି । ଭାଷା, ବ୍ୟାକରଣ ଓ 
ବନାନ୍‌ଜନିତ ଢଡ୍ରୁଟି ମଧ୍ଯ ବଢ଼ିଛି । ଗୋଟିଏ ସମ୍ପାଦନାହୀନ ଓ ତାତ୍କାଳିକ 
ପ୍ରକାଶନ ସୁବିଧା ଥବା ସମୟରେ ଆମେ ଏଥୁରୁ ମୁକ୍ତ ହୋଇପାରିବା 
ନାହିଁ ବୋଲି 

* କବି ଓ କବିତାର ସଂଖ୍ୟା ଆଶାଠାରୁ ଅଧୂକ ବଢ଼ିଛି । ଆକାର ଓ 
ସଂଖ୍ୟା ଦୃଷ୍ଟିରୁ ଗପ ସଂଖ୍ୟଯା। କମିଛି । ତାଂଠୂ କମିଛି ଉପନ୍ୟାସ । 
ସମୟ ଗୋଟିଏ କବିତାପ୍ରବଣ କାଳଖଣ୍ଡରେ ରୂପାନ୍ତରିତ ହୋଇଛି । 
ଆଧୁନିକତା ସହିତ ଯେଉଁ ପରିମାଣରେ ଗଦ୍ୟଭିଭିକ ବିବିଧତା ଓ 
ପ୍ରୟୋଗ ପରୀକ୍ଷା ଦେଖାଯିବା କଥା, ଯୁବପିଢ଼ି ତା'ପ୍ରତି ଖୁବ୍‌ ବେଶୀ 
ସଚେତନ ଥ୍ବବା ଭଳି ମନେହୂଏ ନାହିଁ । 

* ପ୍ରାଚୀନଧାରାରୁ ଗଡ଼ି ଆସିଥୁବା କାବ୍ୟପରମ୍ପରାଭିଭିକ ଭାବପ୍ରବଣତା 
ଏ ଶତାବ୍ଦୀରେ ମଧ୍ଯ ବିଶେଷ ପରିବର୍ଭିତ ହୋଇ ନାହିଁ । ଏ ଶତାବ୍ଦୀର 
ଆଦ୍ୟ ଦୁଇ ଦଶକରେ ସାହିତ୍ୟବଳୟରେ କବିତାର ପ୍ରାଧାନ୍ୟ ପ୍ରଚୁର । 

୫ ସାମାଜିକ ସଚେତନତା ଓ ସାମାଜିକ ପ୍ରସଙ୍ଗର ଉପସ୍ଥାପନାଭିଭିକ 
ସାହସ ବଢ଼ିଛି । ସାମାଜିକ ସମ୍ପୃକ୍ତି ନ ଥୁଲେ ସାହିତ୍ୟ ( ବିଶେଷ କରି 
କବିତା ) ସୃଷ୍ଟିକରିବାର ଆବଶ୍ୟକତା କ'ଣ ବୋଲି ପ୍ରଶ୍ନ ମଧ୍ଯ ଉଠିଛି । 

* ସାହିତ୍ୟରେ କଥ୍ବତ ଭାଷା-ପ୍ରୟୋଗ ଜନିତ ବିବିଧତା ବଢ଼ିଛି । ବିଭିନ୍ନ 
ଆଂଚଳିକ ଶବ୍ଦପ୍ରୟୋଗ ଦ୍ବାରା ନୂତନତା ଓ ଭିନ୍ନତା ଆଣିବାର ପ୍ରୟାସ 
ମଧ୍ଯ ଦେଖାଦେଇଛି । 

* ଆଧ୍ୟାତ୍ମିକତା ଓ ଉତ୍ତରଣମୁଖୀ ସାହିତ୍ୟର ଆଦର ବଢ଼ିଛି । ସମାଜର 
ବ୍ୟାପକ ଅବକ୍ଷୟ ସତ୍ତେ୍‌ ସେଥ୍ବରୁ ମୁକୁଳିବା ପାଇଁ ଆଧ୍ଯାମ୍ବିକତାକୁ 
ଆଶ୍ବାସନାର ମଲମ ଭଳି ପ୍ରୟୋଗ କରିଛନ୍ତି କେହି କେହି । 

* ମୌଳିକ ଚିନ୍ତନ ସମନ୍ଵିତ ପଅବନ୍ଧର ସଂଖ୍ୟା କମିଛି, ପ୍ରସଙ୍ଗଧର୍ମୀ ସ୍ତମ୍ଭ 
ଲେଖର ଚାହିଦା ଓ ବଜାରମୂଲ୍ୟ ବଢ଼ିଛି । ସମାଲୋଚନାର ଧାରା 
କ୍ରମେକ୍ରମେ ବୂୃଭିକୈନ୍ଦିକ ମନେ ହୋଇଛି । ଚାଢକିରିଭିଭିକ 
ବାଧ୍ଯବାଧ୍ପକତା ଯଦି ଗବେଷଣାର ମୂଳପିଣ୍ଡ ହୁଏ,ତେବେ ଅବସ୍ଥା 
ଶୋଚନୀୟ ହେବା ସ୍ବାଭାବିକ । ନିର୍ଦ୍ଦିଷ୍ଟ ଭାବେ ଜଣେ ବ୍ୟକ୍ତିଙ୍କ 
ସାହିତ୍ୟକୃତି ଭିଭିକ ଗବେଷଣାର ପରମ୍ପରା ବଢ଼ିଛି । ଜଣେ ଗବେଷକ 
ଜଣେ ସ୍ରଷ୍ଟାଙ୍କ ଶ୍ରେଷ୍ଠତ୍ଵ୍‌ ଆକଳନ ବେଳେ ତାଙ୍କୁ ସବ୍ବଶ୍ରେଷ୍ଠ ପ୍ରମାଣ 
କରିବାକୁ ଯାଇ ଅନ୍ୟମାନଙ୍କୁ ନଜାଣି-ନପଢ଼ି ନିକୃଷ୍ଠତର କହିବାର 
ପ୍ରବଣତା ସାହିତ୍ୟ ସମାଲୋଚନା ଧାରାର ଅଥର୍ବତା ନୁହେଁ କି ! 

୫ ସାହିତ୍ୟରେ ସୋସିଆଲ୍‌ ମିଡ଼ିଆର ପ୍ରାଧାନ୍ୟ ବଢ଼ିଛି । ତା'ସହିତ ବଢ଼ିଛି 
ନିଜକୁ ଯେକୌଣସି ମୁହୂର୍ତରେ, ଯେ କୌଣସି ରୂପରେ ବ୍ୟକ୍ତ କରିବାର 
ମୋହପ୍ରବଣତା । ଗୋଟିଏ ସମ୍ପାଦନାହୀନ ସାହିତ୍ୟ ଜଗତର ସୃଷ୍ଟି ମଧ୍ଯ 
ହୋଇଛି। ଯୋଉଠି ନିଜକୁ ବ୍ଯକ୍ତ-ପ୍ରଚାର-ଂମୁକ୍ତ କରିବାର 
ବାତାୟନଟିଏ ଅଛି, ସେଇଠି କିଛି ପ୍ରଦୂଷଣର ଆଶଙ୍କା ରହିବା 
ସ୍ବାଭାବିକ । 

* ମାତ୍ର ଏହି ସୋସିଆଲ୍‌ ମିଡିଆ ମଧ୍ଯ ସାରସ୍ବତ ସମ୍ପର୍କର ସେତୁଟିଏ 
ହୋଇପାରିଛି । ପତ୍ରପତ୍ରିକା, ପୁସ୍ତକ ସଭାସମିତି, ସଂଗଠନର ପ୍ରଚାର 
ପ୍ରସାର ଦିଗରେ ଏହି ଜଗତର ଅବଦାନକୁ ଏଡ଼ାଇ ଏ କାଳଖଣ୍ଡରେ 
ବଂଚିବା ଅସମ୍ଭବ ପ୍ରାୟ କହିଲେ ଚଳେ । 

. (୫) 

ବିବତ୍ତନ ଏକ ମାନସିକ ପ୍ରକ୍ରିୟା । ଜୈବିକ ସ୍ତରରେ ସଂଘଟିତ 
ବିବର୍ଭନବାଦ ସହିତ ତାଳଦେଇ ଆମର ମାନସିକ କ୍ଷେତ୍ଵ ମଧ୍ଯ ବିବର୍ଭିତ 
ହେବାକୁ ବାଧ୍ଯହୁଏ । ନୂତନତା ସହିତ ଧ୍ବଂସର ପ୍ରକ୍ରିୟାଟି ମଧ୍ଯ ଯୋଡ଼ି 
ହୋଇ ରହିଥାଏ । “ବିବର୍ତନରେ ସୃଷ୍ଟି ଓ ଧ୍ବଂସର ପ୍ରକ୍ରିୟା ଅତି ଆପେକ୍ଷିକ । 
ବିବର୍ତନ ପ୍ରକ୍ରିୟାରେ ଧ୍ବଂସ ଅପରିହାର୍ଯ୍ୟ । ତାହା ସୃଷ୍ଟିର ଆଧାର । 
ସାଧାରଣ ଅର୍ଥରେ ଯୌବନ ଓ ବାର୍ଦ୍ରକ୍ୟ ମଧ୍ଯରେ ଆଙ୍ଗିକ ଓ ଆତ୍ମିକ ଭେଦ 
ସ୍ବୀକୃତ । ବ୍ଯକ୍ତି ପ୍ରତି ପୂର୍ଣ୍ଣ ଅନୁଭବ ପାଇଁ ଯୌବନ ଚାହେଁ । ବାର୍ଦକ୍ଯ 
ଯୌବନର ପରିପନ୍ଥ୍ରୀ । × × × ସାମଗରିକଭାବେ ବିବର୍ଭନ ଏକ ଗତି | 
ତାହା ନିର୍ଦ୍ଦିଷ୍ଟ ଭାବେ ଜୈବିକ କି ପ୍ରାକୃତିକ କି ଭୌଗୋଳିକ କୁହାଯାଇ 
ନପାରେ । କିନ୍ତୁ ମଣିଷ ଜାତିର ଏତିହ୍ୟ ଓ ଇତିହାସ ତିଆରି କରିଛି 
ବିବର୍ଭନ । ପୃଥ୍ଵବୀର ବିବର୍ତନ ଧ୍ବଂସଶୀଳ ନୁହେଁ । ଅବକ୍ଷୟ ତା'ର ପ୍ରକ୍ରିୟା 
ନୁହେଁ । ମାନବିକ ବିବର୍ତନର ଧାରା ଜୈବ ବା ଅଜୈବ ବିବର୍ତନ ସହିତ 
ନାନା ଭାବରେ ସମ୍ବନ୍ଧିତ ।”(୧୧) ଏକବିଂଶ ଶତାବ୍ଦୀର ଏଇ ବିବର୍ଭିତ 
ସମୟଖଣ୍ଡରେ ଭୁଷୁଡ଼ିବା ଓ ତିଆରିହେବାର ସହାବସ୍ଥାନ ଏକ ସମୟଭିଭିକ 
ସ୍ବାଭାବିକତା । ଏହାକୁ ସ୍ବୀକାର କରିବାକୁ ହେବ । ଏଥୁରୁ ମୁକ୍ତି ନାହିଁ । 

ଏକବିଂଶ ଶତାବ୍ଦୀର ସାହିତ୍ୟ ବିଳାସ ନୁହେଁ । ଉପଦେଶାତ୍ମକ ଧର୍ମଗ୍ରନ୍ଥ 
ନୁହେଁ । ଇତିହାସ ଲିଖନର ପ୍ରଚେଷ୍ଟା ନୁହେଁ । ଠାରିଦେଇ ଖସିଯିବାର 
ଭୀରୁତା ନୁହେଁ । ଏକବିଂଶ ଶତାବ୍ଦୀ ପ୍ରତିବାଦର ଶତାବ୍ଦୀ । ବିଗତ ଶତାବ୍ଦୀର 
ଦରିତୀୟାର୍ଦବର ସାହିତ୍ୟ ସମ୍ପର୍କରେ ବେଣୁଧର ରାଉତଙ୍କର ଉଦ୍ଧୃତିଟିଏ 
ଦେଖନ୍ତୁ, “ଆମ ସାହିତ୍ଯ ସମ୍ପୂର୍ଣ୍ଣ ମୁକ୍ତ ହେବା ଉଚିତ । ତାହା ଦେଶର, 
କାଳର 'ସହିତ-ସମ୍ପର୍କ'ରେ ସ୍ବତନ୍ତ୍ର ଜୀବନ୍ତ ଓ ବଳିଷ୍ଠ ହେବା ପ୍ରୟୋଜନ । 
ଏଥ୍ବପାଇଁ ମୁକ୍ତମନା ସ୍ରଷ୍ଟାର ପ୍ରଥମ ଓ ପ୍ରଧାନ କାମ୍ଯ ହେଉଛି-ଏଠି 

ବିବେଚିତ ଦାୟ । ସ୍ରଷ୍ଟାକୁ ବେଢ଼ିରହିଥିବା ଦେଶକାଳପାତ୍ରଗତ ପରିପାଶ୍ବରଁ 
ଏହି “ଦାୟ' ସ୍ବୀକାରକୁ 'ପ୍ରତିଭୂ ସାମର୍ଥ୍ଯ ବୋଲି କୁହାଯାଇଛି । କେହି କାଳର 
କୌଣସି ମୁକ୍ତମନା ରଷିକବିର ଏହି ସତ୍ୟାନୁଭବ ଓ ବିଚାରଣା-ଏ କାଳର ବି 
ସତ୍ଯ ସବୁ କାଳର ସତ୍ଯ ।(୧୨) ଏଠାରେ ଆଲୋଚକ ଯେଉଁ 
ଦାୟବଦ୍ଧତାର କଥା ଆଲୋଚନା କରିଛନ୍ତି ତାହା ଅନେକ ଦୃଷ୍ଟିରୁ 
ଗୁତୁତ୍ବପୂର୍ଣ୍ଣ। ଏ ସମୟଖଣ୍ଡ ସେହି ଦାୟବଦ୍ଧ ସାହିତ୍ୟିକ ଚେତନାର ସ୍ବାଗତ 
କରେ । ଦାୟିତ୍ବ ଖସେଇ ଦେବାକୁ ବ୍ୟଗ୍ର ମନେ ହେଉଥ୍ବବା ମଣିଷମାନେ 
ଯଦି ଗୃହୀ ହେଇ ବାନପ୍ରସ୍ଥର କଥା ବା ସାଂସାରିକ ଭୋଗବିଳାସ ଭିତରେ 
ନିଃସଙ୍ଗତା ଓ ଏକାକୀତ୍ବର କଥା ଶୁଣେଇବେ ତାଂର ମୂଲ୍ୟ କ'ଣ ରହିବ! 
ଏଇ ସମୟଖଣ୍ଡର ସଂଘର୍ଷ ଓ ସଂକଟ ହିଁ ଏ ସମୟର ଶ୍ରେଷ୍ଠ ସଙ୍ଗୀତର ସ୍ବର 
। ଏଥ୍ବରେ ଦୁଃଖ-ପୀଡ଼ା-ଅସହାୟତା ଯଦି ଅଛି ଥାଉ ଏବଂ ସେସବୁକୁ 
ଅତିକ୍ରମ କରିଯିବାର ସ୍ପର୍ଦା-ପ୍ରୟାସ-ସାହସଟିକକ ମଧ୍ଯ ସାଇତା ହେଇଥାଉ 
| 

ଆଉଟିକେ ପରବର୍ତୀ ସମୟରେ କଥାକାର କିଶୋରୀ ଚରଣ ତାଙ୍କର 
ପ୍ରବନ୍ଧ ସଂକଳନ 'ଲେଖକର ଦୁଃଖଂରେ ଏକବିଂଶ ଶତାବ୍ଦୀର ଭୂତ' 
ଶୀର୍ଷକରେ ଗୋଟିଏ ପ୍ରବନ୍ଧ ଲେଖୁଛନ୍ତି । ବିଂଶ ଶତକର ଶେଷ ଦଶକରେ 
ଲେଖାଯାଇଥ୍ବବା ଏଇ ବହିଟିର ପ୍ରବନ୍ଧଗୁଡ଼ିକ ଅତ୍ଯନ୍ତ ଅନ୍ତରଙ୍ଗ ଓ 
ମାର୍ମିକଭାବେ ସାହିତ୍ୟ ଓ ସାହିତ୍ୟିକର ସମସ୍ୟାସମୂହକୁ ରୂପାୟନ କରିଛନ୍ତି 
। ଏଇ ପ୍ରବନ୍ଧରେ ଏକବିଂଶ ଶତାବ୍ଦୀର ଚିନ୍ତା ଓ ଚେତନା ଜନିତ ଭୂତ ବିଂଶ 
ଶତାବ୍ଦୀର ମଣିଷ ଠାରୁ ତିନୋଟି ଜିନିଷ ନିଶ୍ଚୟ ଆଶା କରିବ ବୋଲି ସେ 
କହିଛନ୍ତି । ଏଇ ତିନୋଟି ମର୍ମକଥା ହେଉଛି (କ) ଉପଯୋଗିତା, (ଖ) 
ସୁଦୃଶ୍ୟତା, (ଗ) ସୁଷ୍ପଷ୍ଟତା, (ଘ) ' ଉପୋଯାଗିତା' | ଅର୍ଥାତ୍‌ ଲେଖାର 
କାଳଖଣ୍ଡଭିଭିକ ଆବଶ୍ୟକତା ଅଛି ନା ନାହିଁ, ସୁଦୂଶ୍ଯତା' ଅର୍ଥାତ୍‌ 
ଗଣମାଧ୍ଯମର କ୍ରମବର୍ଵିଷ୍ଣୂ ପ୍ରାଧାନ୍ୟ ଏବଂ 'ସୁଷ୍ପଷ୍ଟତା' ଅର୍ଥାତ୍‌ ଗୋଲକଧନ୍ଦା 
ଓ ଦୁର୍ବୋଧ୍ଯତା ବିହୀନ ସହଜ-ସରଳ ବକ୍ତବ୍ଯ ।(୧୩) ପୁନଶ୍ଚ ବିଗତ 
ଦିନମାନଙ୍କରେ ବ୍ଯକ୍ତିର ପ୍ରାଧାନ୍ୟ ବସ୍ତୁ ଅପେକ୍ଷା ଅଧ୍ଵକ ଥ୍ବଲା, ମାତ୍ର 
ଆଗାମୀ ସମୟ ସେ ଚିନ୍ତାଧାରାକୁ ପରିବର୍ତନ କରିବାକୁ ଯାଉଛି ବୋଲି 
ଆଶଙ୍କା ବ୍ୟକ୍ତକରି ସେ କୁହନ୍ତି-ହେଲେ ମୋର ଭୟ ଯେ କ୍ରମଶଃ ଏହି 
ଜଣାଶୁଣା ଦୂରତ୍ବ ଲମ୍ବିଲମ୍ବି ଯାଉଛି । ବସ୍ତୁର ପ୍ରାଧାନ୍ୟ ବଢ଼ୁଛି, ମଣିଷର 
ପ୍ରାଧାନ୍ୟ କମୁଛି: ଏବଂ ଯେହେତୁ ଏଇ ବଢ଼ିବା-କମିବାର ହାର ସମତୁଲ 
(0 ୮୦୦୦୮॥୮୦୮୫୮€) ନ ହୋଇ ଅଗରଟାମୀ (0୮୦୦॥।୮୦55୫୮/€), ଏବଂ 
ଅଣଚିନ୍ତାର ପ୍ରଗତିବାଦ ଦୁତତର, କହିବାକୁ ଗଲେ ଅଣନିଃଶ୍ବାସୀ ଏବଂ 
ବିସ୍ମୟକର ଗତିରେ ମାଡ଼ି ଚାଲିଛି ।”,( ୧୪) ଅତଏବ ଏକ ଆଶଙ୍କା-ଭୟ- 
ଉଦ୍‌ବିଗ୍ନ ପରିସର ମଧ୍ଯରେ ଏକବିଂଶ ଶତାବ୍ଦୀର ପ୍ରବେଶକୁ ଲକ୍ଷ୍ୟ କରୁଛି 
ଗୋଟିଏ ବିକଳ୍ପହୀନ ବ୍ୟକ୍ତିଚେତନା। ମାତ୍ର ଲେଖକଙ୍କର ବିଶ୍ବାସ ମଧ୍ଯ ରହିଛି 
ଯେ ଏକବିଂଶ ଶତାବ୍ଦୀ ସମୟର ମୋଡ଼ ପରିବର୍ତନ କେବଳ । ସାହିତ୍ୟର 
ସତ୍ୟଦର୍ଶୀ ମହାନତା କେବେହେଲେ ନଷ୍ଟ ହେବନାହିଁ । ସାହିତ୍ୟ ଚିରକାଳ 
ସାହିତ୍ୟ ହେଇ ରହିବ । 

ସମୟ ବଦଳିବା ସହିତ ପ୍ରଚଳିତ ଓ ପ୍ରଥାବଦ୍ଧ ଆଦର୍ଶବୋଧ ଓ 
ମୂଲ୍ୟବୋଧର ମୃତ୍ୟୁକୁ ଏକ ସ୍ବାଭାବିକତା ଭାବରେ ଗ୍ରହଣ କରିନେଇଛି 
ଆଧୁନିକ ମଣିଷ । କୌଣସି ନିର୍ଦ୍ଦିଷ୍ଟ ଆଦର୍ଶ ନ ରହିବା ହିଁ ଏ ସମୟର 
ଆଦର୍ଶ ବୋଲି ଆଗରୁ ଆଲୋଚନା କରିଛି । କୌଣସି ରେଖା, କୌଣସି 

ବଳୟ, କୌଣସି ନିଷ୍ପଭ୍ି ସ୍ଥିର ଓ ଅପରିହାର୍ଯ୍ୟ ହୋଇ ଏ କାଳଖଣ୍ଡକୁ 
ଅଦ୍ୟାବଧୂ ନିୟନ୍ତ୍ରଣ କରିନାହାନ୍ତି । ବିଗତ ଶତାବ୍ଦୀର ସଂଘଟିତ ଯୁଦ୍ଧ ସବୁ 
ରଣ କ୍ଷେତ୍ରରେ ହେଉଥ୍ବବା ବେଳେ, ଏ ଶତାବ୍ଦୀର ଅଧୂକାଂଶ ଯୁଦ୍ଧ ମାନସ 
କ୍ଷେତ୍ରରେ । 
ଯାଇଛି ଏକ ପଞ୍ଚମାଂଶ, ଆସିବାକୁ ଅଛି ଅନେକ ବର୍ଷ ଏ ଶତାବ୍ଦୀରେ । 
ଆମେ କେବଳ ଏକ ସମ୍ଭାବନାଟିଏ ଖୋଜୁଛେ । ବାଟ ପାଇନେ ଏ ଯାଏଁ । 
ଅମଡ଼ାକୁ ମାଡ଼ିବାର ଆଗ୍ରହ ଅଛି ସିନା, ନୂଆବାଟ ତିଆରୁଚେ ନା ଗୋଦର 
ଗୋଡ଼ରେ ବାଟ ଚାଲୁଛେ- ତା'ବି ଜାଣିନେ । ନୂଆ ଗଢ଼ୁଛେ ନା ବିଂଶ 
ଶତାବ୍ଦୀର ପ୍ରାଚୀନତାରୁ ମୁକୁଳିବାକୁ ଚେଷ୍ଟା କରୁଛେ- ତା'କୁ ନେଇ ବି 
ସନ୍ଦେହ । ପଘାରେ ବନ୍ଧାଥ୍ଵବା ଅମଣ ଗାଭ୍ତ ହଠାତ୍‌ ମୁକୁଳିଗଲେ ଯେଉଁ 
ଡିଆଁ ମାରମାରି ଗାଁ ସାରା ବୁଲିଆସେ ଓ ହଠାତ୍‌ ଶାନ୍ତ ହେଇ ଠିଆ 
ହେଇଯାଏ ଗୋଟିଏ ଠା'ରେ | ଏହାକୁ ବାଟ ଖୋଜିବା କିମ୍ବା ବାଟ ପାଇବା 
ବୋଲି କହିହେବ କି ! 

ତେଣୁ ଏକବିଂଶ ଶତାବ୍ଦୀର ଯେଉଁଠି ଆମେ ଠିଆ ହେଇଛେ ଏବେ, 
ସେଠୁ ସମ୍ପୂର୍ଣ୍ଣ ଶତାବ୍ଦୀଭିଭିକ ମତାମତ ଦେଲାଭଳି ଜ୍ୟୋତିଷଶାସ୍ତ୍ର କି 
ବିଜ୍ଞାନଶାସ୍ତ୍ର ଉପରେ ଆସ୍ଥା ନାହିଁ ମୋର । ଅଳ୍ପ ବାଟଚଲାରେ ଯେଉଁ 
ସମ୍ଭାବନା ଓ ଭିଭିଭୁମି ଅଛି, ତାହା କାଲିକି ରହିବ ନା ବଦଳିଯିବ ନା ଆହୁରି 
ଦୃଢ଼ ହେବ- ତା'ବି କିଏ ଜାଣେ! ଘରତିଆରି ବେଳେ ମାଟି ଖୋଳିଲେ ପାଣି 
ବାହାରିଲା ଯଦି ଆମେ ତ ତାକୁ ଯନ୍ତ୍ର ସାହାଯ୍ୟରେ କାଢ଼ିଦେଇ ପୁଣି ମାଟି 
ଖୋଳିଚେ ନା! ଘର ତିଆରି କାମ ବନ୍ଦ କରି ଦେଉନେ ତୀ ଏ ଯାତ୍ରା ବି 
ସେମିତି ମାଟି ଖୋଳିବାର ଯାତ୍ରା । କ'ଣ ବାହାରିବ କିଏ ଜାଣେ ! 

ଅସ୍ଥିରତା, ଅନିର୍ଦ୍ଦିଷ୍ଟତା ଓ ଆକାରହୀନତା ଏଇ ଶତାବ୍ଦୀର ଭାଗ୍ୟ । 
ଏଥ୍ରୁ ସ୍ଥିର ଓ ନିର୍ଦ୍ଦିଷ୍ଟ କିଛି ଖୋଜିବା ହେଲା ପାଣିରେ ସ୍ଥିର ପ୍ରତିବିମ୍ବ 
ଖୋଜିବା ଭଳି । ବଦଳୁଥ୍ବବା ସମୟ, ବଦଳୁଥିବା ସାହିତ୍ୟିକ ବିଚାରଧାରା- 
ଏକ ସ୍ବାଭାବିକତା ବୋଲି ଗ୍ରହଣ କରିବାକୁ ହେବ । 

1551ଏ: 2456-9194, \7୮01. 1\7, 15516. †, ,1111€ 2020 


୮. ଦାସ, ଦାଶରଥ୍, “ପ୍ରସଙ୍ଗ ପୁରୁଣା ଭାବନା ନୂଆ”, କଟକ, ଫ୍ରେଣ୍ଡସ୍‌ 
ପବ୍ଲିଶର୍ସ, ୨୦୧୫, ପୃ.୬୬ | 

୯. ପାଣିଗ୍ରାହୀ, ରମେଶ ପ୍ରସାଦ, “ମୁକଲୁଧାରାର ନାଟକ”, କଟକ, ଫ୍ରେଣ୍ଡସ୍‌ 
ପବ୍ିଶର୍ସ ,୨୦୧୨, ପୃ.୯ | 

୧୦. ଦାଶ, ଗଗନେନ୍ଦ୍ର ନାଥ, “ନବଦିଗନ୍ତର ସନ୍ଧାନରେ” ଭୂବନେଶ୍ବର, 
୩ ୨୪,ଶ୍ରୀରାମ ନଗର, ରମାଦେବୀ, ୨୦୧୨,ପୃ. ୧୩ | 

୧୧. ସାହୁ, ଆଦିକନ୍ଦ, “ଭାବଗୌରବ”, କଟକ, କଟକ ଷୁଙଡେଣ୍ଢସ୍‌ ଷ୍ଟୋର୍‌ , 
୧୯୯୯, ପୃ. ୩୦ | 

୧୨. ରାଉତ, ବେଣୁଧର, “ଭିନ୍ନ ଦର୍ପଣ”, କଟକ, ଆର୍ଯ୍ୟ ପ୍ରକାଶନ, 
୧୯୯୯, ପୃ ୯୭ | 

୧୩. ଦାସ, କିଶୋରୀଚରଣ । ଲେଖକର ଦୁଃଖ । କଟକ, ଫ୍ରେଣ୍ଡସ୍‌ 
ପବ୍ଶରସ,୧୯୯୫, ୩୪-୩୮ | 

୧୪. ଦାସ, କିଶୋରୀଚରଣ । ଲେଖକର ଦୁଃଖ । କଟକ, ଫ୍ରେଣ୍ଡସ୍‌ 
ପବ୍ଶର୍ସ,୧ ୯୯୫, ୩୪-୩୮, ପୃ-୪୧ | 

